

# కార్మిక లోకం

సి. ఐ. టి. యు. ఆంధ్రప్రదేశ్ కమిటీ మాసపత్రిక

సంపుటి 2

ఆగస్టు 1973

సంచిక 10



ప్రతి నెల 1వ తేదీన వెలువడుతుంది

సంవత్సర చందా :

విడిప్రతి :

4 రూపాయలు

30 పైసలు.

అధిక ధరలకు వ్యతిరేకంగా

## ఆగస్టు 24

జనరల్ సమ్మె జరపండి

సి.ఐ.టి.యు. ఆంధ్రప్రదేశ్ కమిటీ విజ్ఞప్తి

ధరలు ఆకాశాన్నంటి పెరుగుతూవున్నవి. భీమేశ్వరలింగంనెత్తిపై మేకు నైనాకొట్టి పెరుగుదల నాపారుటగాని ఈ ధరల నెత్తిపై మేకు కొట్టగల నాధుడు కన్పడటంలేదు.

ధరల పెరుగుదల ఇందిరాగాంధీ “గరీబీ హాటావో” ప్రభుత్వపు వరప్రసాదం.

రెండేండ్లలో సుమారు రు. 1600 కోట్లు లోటు బడ్జెటు సాగించబడింది. ఒక్క ఏడాదిలో, నిరుదు, రు. 1298 కోట్ల నోట్లు అదనంగా చెలామణీలోకి వచ్చాయి. ఒక్క ఏడాదిలోనే నిరుదు రు. 622 కోట్లు అదనంగా వరోక్షపు పన్నులు వేయబడినవి.

ఇక ధరలు పెరగకుండా ఎట్లా వుంటాయి?

పీబీకితోడు ప్రభుత్వం ధరలు పెంచుకొంటూ నికి గుత్తవ్యాపారులకు, మిల్లర్లకు, భూస్వాములకు పూర్తి అవకాశమిచ్చింది. ధాన్యం, పంచదార, వనస్పతి, బట్టలు, సిమెంటు, ఒక తేమిటి అన్నినిత్య జీవితావసరవస్తువులకూ ధరలు పెంచింది.

ఈ విధానాలను తిప్పికొట్టాలి; ధరలనదు పులోపెట్టాలి; ఆకాశంనుండి క్రిందికి దింపాలి.

ప్రజలశక్తిపై, కార్యచరణపై ఇది ఆధార పడివుంది. ప్రజలులేస్తే జరగనిదేమీవుండదు.

ఈ ప్రజాశక్తిని మేల్కొల్పుటానికే సి. ఐ. టి. యు; ఏ.పి.టి.యు.సి; హెచ్. యం. పి లు సంయుక్తంగా ఆగస్టు 24 న రాష్ట్రమంతటా ఒక దినం జనరల్ సమ్మె జరుపుటకు పిలుపునిచ్చినవి. అనేక యితర సంస్థలు దీనిని బలపరుస్తున్నవి.

ఈ జనరల్ సమ్మెనూ, హార్టాల్ ను జయ ప్రదంచేయాలి; ప్రజాశక్తిని చూపాలి; ధరలను క్రిందికి గుంజాలి.

ఇది మన కర్తవ్యం; ధర్మం.





హైదరాబాదు లేఖ :

# పెరుగుతున్న ధరలు : ఆందోళన

ధరల పెరుగుదల దేశం అంతటి లాగానే హైదరాబాదులో తీవ్ర సమస్యగా పరిణమించింది. దిన దినం ధరలు పెరుగుతూనే వున్నాయి. వీటికి తోడు కొన్ని సరుకులు బజారులో దొరకడంలేదు. ముఖ్యంగా కిరసనాయిలు, గోధుమ, చక్కెర వగైరా. కార్మికుల్లో వాటిపై తీవ్ర సంచలనం గలుగుతున్నది. ఈ సమస్య కేంద్ర ప్రభుత్వోద్యోగులనుండి పారిశ్రామిక కార్మికులవరకు, అలాగే యితర ప్రజాసీకాన్ని కలవరపర్చుతున్నది.

దీనిపై హైదరాబాదు సిటీలో అభిలషక్ష కమిటీ ఏర్పడి ధరల పెరుగుదలకు వ్యతిరేకంగా గత రెండు మాసాల నుండి ఆందోళన చేస్తున్నది. దానిలో భారత కమ్యూనిస్టుపార్టీ (మార్క్సిస్టు), ఇతై హదూల్ ముస్లిమాన్, సోషలిస్టుపార్టీ, మితవాద కమ్యూనిస్టుపార్టీ, తెలంగాణా ప్రజాసమితి ప్రతినిధులు, కొంతమంది ఇండిపెండెంట్లు వున్నారు. ఈ కమిటీ ఆధ్వర్యాన దాదాపు వివిధ బస్టిల్లో 30-40 బహిరంగ సభలు జరిగాయి. జూలై 12 వ తేదీన సెక్రటేరియట్ ముందు ధర్నా జరిగింది. జూలై 17 వ తేదీన అభిలషక్షకమిటీ ఆధ్వర్యాన చార్మినార్ నుండి ఒక ఊరేగింపు జరిగింది. సుల్తాన్ బజార్ క్లాక్ టవర్ వద్ద బహిరంగసభ జరిగింది. ఇదేరోజున ఎ.పి.టి.యు సికి సంబంధించిన కొన్ని ట్రేడ్ యూనియన్లు, మరికొన్ని ప్రభుత్వ సంస్థలకు సంబంధించిన సర్వీస్ ఆర్గనైజేషన్స్ కూడా వూరేగింపులో పాల్గొన్నాయి.

ధరల పెరుగుదలకు వ్యతిరేకంగా యీ జరుగుతున్న కార్యక్రమంతో పాటు 'హైదరాబాద్ బండ్' జరపడానికి అభిలషక్ష కమిటీ తరపున విజ్ఞప్తి చేయడం జరిగింది. జూలై 17 వ తేదీ బహిరంగసభలో శ్రీయుతులు శీతల్ సింగ్ లష్కరి (సోపా) సలావుద్దీన్ ఓవసీ (ఇతైహాద్ల్ ము. పా) పి. లక్ష్మీదాసు భారత కమ్యూనిస్టుపార్టీ (మార్క్సిస్టు) రాజబహదూర్ గౌడ్, కె. యల్. మహేంద్ర (మి. క. పా) సత్యనారాయణరెడ్డి (టి.పి.యన్) మజరుద్దీన్, హజరతుల్లీద్ (ఇండిపెండెంట్లు) మాట్లాడారు.

జూలై 20 వ తేదీన కేంద్ర ప్రభుత్వోద్యోగుల సమాఖ్య, యల్. ఐ. సి. ఎంపాయిస్, సి. ఐ. టి. యు. తరపున ధరల పెరుగుదలకు వ్యతిరేకంగా పెద్దప్రదర్శన జరిగింది. ఆంధ్ర సారస్వత పరిషత్ హాల్ లో సాయంత్రం సభ జరిగింది. దానికి శ్రీ ఆచార్య (కాన్ఫడరేషన్ అధ్యక్షులు) అధ్యక్షత వహించారు. శ్రీయుతులు దామోదర్ (కాన్ఫడరేషన్ కార్యదర్శి) యల్. వి. భాస్కరరావు (సి.ఐ.టి.యు కార్యదర్శి), డి. ఆర్. కె. రెడ్డి (యల్.ఐ.సి ఎంపాయిస్ యూనియన్ కార్యదర్శి) సీతల్ సింగ్ లష్కరి (హెచ్.యం.పి) గార్లు ధరల పెరుగుదలకు వ్యతిరేకంగా వుద్యమాన్ని నిర్మించవలసిన అవశ్యకతను గూర్చి మాట్లాడారు.

ధరల పెరుగుదలను అరికట్టే వుద్యమంలో భాగంగా కొద్ది రోజుల్లో హైదరాబాదు బండ్ మరియు జనరల్ సమ్మె జరపడానికి నిర్ణయించబడింది.

## ఆర్.టి.సి ప్రెస్ కార్మికుల ప్రదర్శన

ఆర్. టి. సి ప్రెస్ లో పనిచేసే కార్మికులు తమ కోర్కెలను అంగీకరించమని చాలాకాలంగా ఆందోళనచేస్తూ వస్తున్నారు. అయినా మేనేజిమెంటు పెడచెవినిపెడుతున్నది. అందు వల్ల ప్రెస్ కార్మికులు తమ యూనియన్, ఆర్.టి.సి. ప్రెస్ ట్రేడ్ యూనియన్ పిలుపుననుసరించి జూలై 25 నుండి 31 వరకు ప్రెస్ ముందు లంచ్ టైంలో ప్రదర్శనలు జరిపారు.

## ముఖ్యమైన కోర్కెలు

- \* ఖాళీ జాగాలను భర్తీ చేయాలి.
- \* కాన్ఫిడెన్షియల్ అలవెన్సు యివ్వాలి.
- \* ప్రొమోషన్లు యివ్వాలి.
- \* మిల్క్ ట్రేడ్ సప్లయ చేయాలి.

ఈ కోర్కెలు ప్రెస్ పెట్టిన దగ్గరనుండి, అంటే దాదాపు 9 సం॥లనుండి, వుంటున్నాయి. అయినా ఇప్పటివరకు ఎ.పి.టి.యు. సి. నాయకత్వానవున్న ఎంపాయిస్ యూనియన్ పట్టించుకోలేదు. పర్యవసానంగా కామ్రేడ్ యన్.వి. భాస్కరరావు అధ్యక్షతన తమ యూనియన్ ను ఏర్పాటు చేసుకొని, తమ కోర్కెల పరిష్కారానికి ఆందోళన ప్రారంభించారు. దాదాపు ప్రెస్ కార్మికులంతా సి.ఐ.టి.యు.కు అనుబంధించిన యీ యూనియన్ లోవున్నా, తామే దానికివారసులమన్నట్లుగా యీ మధ్య ఎంపాయిస్ యూనియన్ నాయకులు హడావిడిగా తిరుగుతున్నారు. ప్రెస్ కార్మికుల కోర్కెలను వెంటనే పరిష్కరింపచేస్తామని పెడమార్గాన పట్టించజూస్తున్నారు. ప్రెస్ లో పనిచేసే కార్మికులు అష్టకష్టాలకోర్చి దాదాపు అన్ని ప్రెస్ లకంటే ప్రొడక్ట్ ఎక్కువ తీస్తున్నారు. అయినా ఆర్. టి. సి. మేనేజిమెంటు మాత్రం వారి న్యాయమైన కోర్కెలమీద మొండి వైఖరి అవలబించుతున్నది. మేనేజిమెంటు యీ కనీస కోర్కెల నంగీకరించక పోయినట్లయితే. తమ యూనియన్ నాయకత్వాన ప్రత్యక్ష కార్యాచరణకు దిగవలసి వస్తుందనే భావం కార్మికులందరికీ వస్తున్నది.

## ఇ. సి. ఐ. యల్.

ప్రభుత్వ రంగంలో నిర్మితమైన ఎలక్ట్రానిక్స్ కార్పొరేషన్, మౌలాలీ, కర్మాగారంలో పనిచేసే కార్మికులు యీ సంవత్సరం 13.66% బోనసు సంపాదించుకున్నారు. ఈ బోనసును సాధించుకోవడంలో అచ్చట యూనియన్ లో పనిచేసే అనేకమంది కార్యకర్తలు చురుకుగా కదిలి యూనియన్ నాయకత్వాన్ని గట్టిగా నిలబెట్టి తీవ్రమైన కృషిచేశారు. మేనేజిమెంటు బోనసు తగ్గించడానికి చేసిన వాదనను ఎప్పటికప్పుడు చాకచాక్యంతో ఎదుర్కొంటూ కార్మికులను ఐక్యతలో నిలబెట్టుడం జరిగింది. యూనియన్ నాయకత్వం మొదటినుండి మరింత మెలుకువగా వున్నట్లయితే మరింత ప్రయోజనం చేకూరడానికి అవకాశంలేకపోలేదు.



# బొంబాయి బట్టల మిల్లు కార్మికుల ప్రతిఘటన

వారంలో ఏడు రోజులూ ఫ్యాక్టరీలలో పని చేయించే పద్ధతికి బొంబాయిలోని ఐ. యన్. టి. యు. సి. యూనియన్ (రాష్ట్రీయ మిల్లు మజ్దూర్ సంఘ్) మిల్లు యజమానులతో ఒప్పందం కుదుర్చుకుంది. ఈ చర్యకు ప్రధానమంత్రి తన హర్షాన్ని ప్రకటించింది. చరిత్రాత్మక చర్య అంటూ ఐ. యన్. టి. యు. సి. వర్గాలు తెగపొగడుతున్నాయి.

కాని వామపక్ష ట్రేడ్ యూనియన్లు యీ ఒప్పందాన్ని వ్యతిరేకిస్తున్నాయి. నిరసన సమ్మెలు జరుపుతున్నాయి. సి. ఐ. టి. యు. ఎ. ఐ. టి. యు. సి. హెచ్. ఎం. పి. యు. టి. యు. సి.లకు చెందిన కార్మిక సంఘాలు పై ఒప్పందాన్ని తీవ్రంగా ప్రతిఘటిస్తున్నాయి. ఉమ్మడి సెలవు రోజును, అదే విధంగా ట్రేడ్ యూనియన్ కార్యకలాపాలు సాగించు కొనేందుకుగల అవకాశాన్ని నష్టపర్చుకోవడానికి చైతన్య వంతులైన కార్మికులు ఒప్పకోవటంలేదు. ప్రతిఘటనకు పూను కున్నారు.

దాని ఫలితమే వామపక్ష ట్రేడ్ యూనియన్ సంయుక్త ఆధ్వర్యాన జూలై 15 న బొంబాయి నగరంలో ఒక లక్షా యాభైవేలమంది బట్టలమిల్లు కార్మికులు ఒకరోజు నిరసన సమ్మె జరపటం. ఒక్క కార్మికులేకాదు, మొట్టమొదటి సారిగా గుమస్తాలుకూడా యిందులో పాల్గొన్నారు. ఒక నూతనోత్సాహం, పట్టుదలకార్మికులలో వెల్లివిరుస్తోంది. బొంబాయి కార్మికవర్గం మరొకసారి పోరాటరంగంలోకి దూకుతోంది. అనేక త్యాగాలుచేసి సంపాదించుకొని గత 92 సంవత్సరాలుగా అనుభవిస్తోన్న ఆదివారపు శలవులను కాపాడుకోటానికి దిగిన పోరాటమది.

పెట్టుబడిదారీవర్గమూ, వారికమ్ముడుపోయినద్రోహులూ తాత్కాలికంగా కార్మికులకు ఏదో ఎరవేసి శాశ్వతంగా వారి హక్కును గుంజివేద్దామనిచూస్తే ఆ పప్పులుడకవని బొంబాయి కార్మికవర్గం చాటుతోంది. ఆదివారంనాడు పనిదినంగా మిల్లు యజమానులు ప్రకటించినా అది తమకు శలవు దినమేనని ఆదివారం పనులకు వెళ్ళటం మానివేస్తున్నారు. మరొక రోజును శలవు దినంగా మేనేజిమెంట్లు ప్రకటిస్తే దానిని ఖాతరు చేయకుండా ఆ రోజు పనిచేస్తామని మిల్లులవద్దకు వెళ్ళి డిమాండు చేస్తున్నారు. ఇలా పనికి వెళ్ళిన కార్మికులను అటకాయించడానికి రిజర్వు పోలీసు దళాలు మోహరింపబడి వున్నాయి. మిల్లుల్లోనికి ప్రవేశించటానికి ప్రయత్నించిన వందలాది శ్రీ, పురుష కార్మికులను పోలీసులు అరెస్టు చేశారు.

తప్పుడు ఎగ్రిమెంటును కార్మికులచేత ఆమోదింప చేయించుకుందామని మిల్లు యజమానులూ, సంఘనాయకులూ పడరానిపాట్లు పడ్డారు. నోరూరించే కబుర్లు చెప్పారు.

— నెలజీతంలో 4% పెంచుతామనీ,

— 60 వేలమంది తెంపరరీ పనివారిని

ఖాయం చేస్తామనీ,

— మరొక 20 వేలమందికి ఉద్యోగ అవకాశం కల్పిస్తామనీ

— మధ్యలో విశ్రాంతి సమయంలో కూడ మెషన్లు నడిపితే మరొక శీ% జీతం పెంచుతామనీ కార్మికులు ఏదడిగితే అదల్లా యిచ్చేస్తామన్నట్లు చెప్ప జూచారు.

కార్మికుల కిన్నిరకాల మేలుచేసినందుకుగాను యజమానులకు దొరికేది ఏమంటే కొద్దిగా ఉత్పత్తి పెరుగుతుందట! దాని విలువ 60 కోట్ల రూపాయలట! అదికూడ ఎగుమతులను పెంచటానికేనట. అంతా పరమార్థమే!!

**“పండ్లూదగొట్టిస్తాం బెండ్లు పెట్టిస్తాం” తంతు!!**

రాష్ట్రీయ మిల్లు మజ్దూర్ సంఘ్ యొక్క బ్రతుకంతా పరిశీలించితే గత 15 ఏండ్లలోనూ అది రేషనలైజేషన్ ను అంగీకరిస్తూ 2000 ఎగ్రిమెంట్లు చేసుకుంది. ఫలితంగా 2 లక్షల 50 వేల మంది కార్మికులుండేచోట యీనాడు ఒక లక్షా 80 వేల మంది మాత్రమే పనిచేస్తున్నారు. అంటే 70 వేల మందికి ఉద్యోగాలు పోయాయన్నమాట. (30 శాతం) అందులోనూ మరింత నష్టపడింది శ్రీ కార్మికులు. లోగడ 40 వేలమంది శ్రీ కార్మికులుంటే యివాళ 11 వేలమంది మాత్రమే శ్రీలు పనిచేస్తున్నారు.

ఒక దళం వెంట మరొక దళం పనిలోకి వెళ్ళటానికి ప్రయత్నించడం సాయుధ పోలీసులు వారిని ఎత్తుక పోవటం దినచర్య అయిపోయింది. ఇప్పటికి అలా అరెస్టు కాబడినవారి సంఖ్య వేలల్లో వుంది. జూలై 19 నాటికి 7000 మంది అరెస్టు గావించబడినారు.

కార్మికులు మిల్లుల ఎదుట ప్రతిఘటనతోనే సరిపెచ్చుకోదలచలేదు. అగ్రహారేషన్లైన బట్టలమిల్లులకార్మికులు ఆ ద్రోహానికి కారకులైన రాష్ట్రీయ మిల్లు మజ్దూర్ సంఘ్ (ఐ. యన్. టి. యు. సి) నాయకులకు తమ నిరసన తెలుపుటకుగాను సంఘ్ అధీనుకు పెద్ద ఊరేగింపుగా వెళ్ళారు.

ఏ కార్మికులకైతే తాము ప్రతినిధులమంటూ గ్రోహ పూరిత ఒప్పందంపై సంతకాలుచేశారో ఆ కార్మికులనుండే తమను రక్షించవలసిందిగా పోలీసులకు కబురుపెట్టుకున్నారు ఆ నాయకులు.

పుమ్మడి ఆదివారం శలవురోజును ఎగబెట్టే ఎగ్రిమెంటు మీద సంతకాలు చేస్తున్న రోజుననే బాంబే డేయింగ్ మిల్లు మేనేజిమెంట్తో సంఘ్ నాయకత్వం యింకొక ఒప్పందం చేసుకుంది. దాని ప్రకారం 700 మంది నేత పనివారికి ఉద్యోగాలు వూడాయి. ఇప్పుడేమో నిరుద్యోగులకు (కార్మికుల

(మిగతా 4 వ పేజీలో)



## సింప్సన్ కార్మిక నాయకుడు చింతన్ ను చంపడానికి పథకం ప్రకారం దాడి

తమిళనాడులోని సి.ఐ.టి.యు. నాయకులలో ఒకరూ, సింప్సన్ కార్మిక యూనియన్ ఉపాధ్యక్షుడు అయిన కామ్రేడ్ చింతన్ పై పథకం ప్రకారం జరిగిన హత్యాప్రయత్నంలో ఆయన ప్రమాద కర పరిస్థితిలో హాస్పిటల్ లో చేర్చబడ్డారు. ఈవార్త తెలిసిన వెంటనే మద్రాసు నగరంలోని పారిశ్రామిక కార్మికులందరూ ఒక్క పట్టున బజారులోకి వచ్చి పెద్ద ఎత్తున నిరసన ప్రదర్శనలు జరిపారు. మద్రాసు నగరంలో ప్రజాజీవనం స్తంభించిపోయింది. లక్షమంది కార్మిక జనసామాన్యం నిరసన ప్రదర్శనలో పాల్గొన్నారు.

ఒక్క మద్రాసులోనేగాదు. ఈ వార్త విన్న వెంటనే తమిళనాడులోనే మరోరెండు పెద్ద పారిశ్రామిక కేంద్రాలు మదురై, కోయంబత్తూరులలో కూడా వివిధ కేంద్రాల యూనియన్లకు చెందిన కార్మికులు పథకం ప్రకారం జరిగిన యీ దాడికి తీవ్ర నిరసన తెలియజేశారు. పనులు మాని నిరసన ప్రదర్శనల్లో పాల్గొన్నారు.

సి.ఐ.టి.యు. నాయకుడు కామ్రేడ్ రమణి యీ హత్య దాడిని ఖండిస్తూ డి.యం.కె. నాయకుల ప్రోత్సాహంతో పథకం ప్రకారం జరిగిన దాడియని పేర్కొన్నారు. బెదిరింపులు చేస్తూ వేయబడిన కరపత్రాల సంగతి ఆయన ప్రస్తావించారు.

గత సంవత్సరం సింప్సన్ కార్మికుల నెత్తిన వారికిష్టం లేని నాయకుడిని ఒకరిని డి.యం.కె. ప్రతిష్టించటానికి పూను కోవటం అట్టి నిరంకుశ పద్ధతికి వ్యతిరేకంగా సింప్సన్ కార్మికులు వీరోచితంగా ప్రకటించటం కార్మిక సోరదులకు తెలిసిన విషయమే.

అధికార మదంతో కార్మికుల నెత్తిన ఎక్కి కూర్చుంటూ మనుకొని ఆ ప్రయత్నంలో విఫలమైన డి.యం.కె. నాయకులు యిప్పుడు పలుకుబడిగలిగిన తమ ప్రతికర్తులను మట్టుబెట్టించే నీచమైన చర్యలకు పూనుకుంటున్నారు, చైతన్యవంతులైన తమిళనాడు కార్మికులు కేంద్ర యూనియన్ ఉద్యమంలో ప్రవేశ పెట్టబడుతున్న హత్యా పద్ధతులను సహించరనేదానికి మొన్న కామ్రేడ్ చింతన్ పై దాడి జరిగిన వెంటనే తమిళనాడులోని ప్రధాన పారిశ్రామిక కేంద్రాలన్నింటా అకస్మాత్తుగా వెల్లడయిన నిరసనలే ఉదాహరణ.

సమ్మెకు సిద్ధమవుతున్న డెయిరీ ఫారం కార్మికుల సభలో ప్రసంగించడానికి బస్సులో వెళుతున్న కామ్రేడ్ చింతన్ పై గుండాలు దాడిచేసి చంప ప్రయత్నించారు. ఇనుప చువ్వలతో తల పగులగొట్టారు. వళ్ళంతా యినుపచువ్వలతోను సైకిల్ చైనులతోను విపరీతంగా మోది హూణం హూణం చేశారు. కత్తులతో పూపిరి తిత్తులతో పొడిచారు. చింతన్ చని పోయినాడని గుండాలు ఆయనను అక్కడే వదిలిపోయినారు. రక్తపు మడుగులో స్పృహతప్పి చావు బ్రతులలో ప్రమాదకర గాయాలతో ఆయన హాస్పిటల్ లో చేర్చబడ్డారు. ఊపిరితిత్తులకు కూడ కతిపోయి తగిలాయి. అపరేషన్ జరిగింది. ప్రస్తుతానికి ప్రాణాపాయం మాత్రం లేదని వైద్యులంటున్నారు.

క్రూరమైన హత్యా దాడికి గురయి చికిత్సలోనున్న

## దండేలి పేపరు మిల్లు కార్మికుల సమ్మె ప్రాముఖ్యత

మైసూరు రాష్ట్రంలోని ఉత్తర కన్నడా ప్రాంతంలోగల వెస్టుకోస్టు పేపరు మిల్లు కార్మికులు 50 రోజులపాటు దండేలిలో చేసిన సమ్మె ఆ ప్రాంతంలోకలా దీర్ఘ కాలం జరిగిన సమ్మె. ఆ సమ్మె జూన్ నెల అఖిరవారంలో ముగింపబడింది. మైసూర్ రాష్ట్రంలోకలా కేంద్ర యూనియన్ ఉద్యమ రీత్యా, నాగా వెనుకబడిన ప్రాంతంలో జరిగిన యీ సమ్మె అచటి కార్మిక వర్గంలో నూతన చైతన్యాన్ని కొనితెచ్చింది.

సమ్మె ముగిన తర్వాత జూన్ 28 న పెద్ద ర్యాలీ జరిగింది. సి.ఐ.టి.యు ఉపాధ్యక్షుడు పార్ మెంటు మెంబరు అయిన కామ్రేడ్ మహమ్మద్ ఇస్మాయిల్ సభలో ప్రసంగించారు.

కార్మికుల చైతన్యం ఎంత పెరిగిందంటే, సమ్మె కుదిరిన తర్వాత కూడా యిలాంటి మరొక పోరాటానికి వారు సిద్ధంగా వున్నారు. సి.ఐ.టి.యు. అనుబంధంగల వెస్టుకోస్టు పేపర్ మిల్స్ ఎంప్లాయిస్ యూనియన్ యీ ఉద్యమాన్ని నడిపింది. ఈ సందర్భంలో చుట్టుపట్లగల ప్రాంతమంతా కదిలింది. చుట్టూరావున్న ఫ్యాక్టరీల ఉద్యోగులు, అఫీసు ఉద్యోగులు ధన, ధాన్యరూపేణా సమ్మె జరిగినంతకాలం ఆడుకున్నారు. అంతేకాదు, సమ్మె పట్ల సానుభూతి ప్రదర్శిస్తూ జూన్ 4 వ తేదీన దండేలి బండ్ తో 16 ప్రజా సంస్థలు పాల్గొని బండ్ ను జయప్రదం చేశాయి. భవిష్యత్తులో జరుగనున్న పోరాటానికి యిది శుభసూచకం.

ఇక ముందు మిగిలిందలా యీ వెస్టుకోస్టు పేపరు మిల్సుతో ఒక పరిష్కారంకొరకు మైసూరు ముఖ్యమంత్రి సంప్రతింపులు జరిపించటమే. కార్మికుల ఆలోచనా ధోరణి ఏ విధంగా వుందో ఆయన తెలుసుకునే వుంటాడు.

కార్మికులు ఏదైనా నేర్చుకోగలిగేది ఉద్యమాల సందర్భంలోనే. దండేలి పేపరు మిల్లు కార్మికుల ఉద్యమంలో అదే జరిగింది.

( 3 వ పేజీ తరువాయి )

బంధువులకు) ఉద్యోగాలు యిప్పిస్తారట !

పండ్లూడగొట్టించి బెండ్లు పెట్టిస్తామన్న చందంలో వుంది యీ తంతు అంతా !

ఈ తంతును అర్థం చేసుకోబట్టే వామపక్ష కేంద్ర యూనియన్ల నాయకత్వాన మిల్లు కార్మికులంతా 7 రోజుల పని వారాన్ని వ్యతిరేకించి, ఉమ్మడి శలవు దినాన్ని రక్షించుకొంటానికి ఉప్పెనగా లేచి పోరాడుతున్నారు. పోరాటం కొనసాగుతోంది.

కామ్రేడ్ చింతన్ ను పరామర్శించటానికి నిత్యమూ కార్మికులు వేల సంఖ్యలో ఆయనను హాస్పిటలుకు ప్రవాహంలాగా వెళ్ళి చూస్తున్నారు.

కార్మిక జనసామాన్యంలో పెలుబికిన నిరసన భావాన్ని గమనించిన డి.యం.కె మంత్రులు మర్యాదకోసం కామ్రేడ్ చింతన్ ను పరామర్శించి పచ్చినా యీ హత్యాప్రయత్నాలకు గల నైతిక బాధ్యతనుండి వారు తప్పించుకోలేదు.



# 8 గంటలపని, కక్ష సాధింపు చర్యల విరమణ, జీతాల స్కేలు రక్షణకై లోకోరన్నింగు స్టాఫ్ దేశ వ్యాపిత సమ్మె

1973 అగస్టు 1 వ తేదీ అర్ధరాత్రినుండి దేశవ్యాపితంగా రైల్వేలలో పనిజేసే లోకోరన్నింగు స్టాఫ్ (డ్రైవర్లు, పంటరు, ఫైర్మన్లు) తమ కోర్కెల సాధనకై (అలిండియా లోకోరన్నింగు స్టాఫ్ అసోసియేషన్ పిలుపుపై) ప్రత్యక్ష చర్యకు పూనుకున్నది.

సదరన్ సౌత్ సెంట్రల్ నార్త్ ప్రాంటెయర్, సౌత్ ఈస్టర్న్, నార్తర్న్, నార్త్ ఈస్టర్న్ రైల్వేలలోని లోకోరన్నింగు స్టాఫ్ లో అధికభాగమూ, సెంట్రల్, వెస్టర్న్, ఈస్టర్న్ రైల్వేలలో కొంతభాగమూ మొదటిరోజునే ఈ ప్రత్యక్ష చర్యలో పాల్గొన్నారు. జబ్బుగా వున్నట్లు రిపోర్టు చేసి వీరు పనులకు వెళ్ళకుండా ఆగిపోయారు.

దేశంలో అనేక రైళ్ళను రద్దుచేసినట్లు రైల్వే అధికారులు ప్రకటించారు.

ఈ ప్రత్యక్ష కార్యాచరణ అకస్మాత్తుగా వచ్చినదీ కాదు : కార్మికులకు సమ్మెజేయాలనే తహతహ వుండేదికాదు. వారు ఇందుకు నెట్టబడ్డారు.

అలిండియా లోకోరన్నింగ్ స్టాఫ్ అసోసియేషన్ సెంట్రల్ ఎక్జిక్యూటివ్ కమిటీ 28-6-73 న మద్రాసులో సమావేశమై ఈ క్రింది తీర్మానములు చేసినది.

భారత ప్రభుత్వమును రైల్వే మంత్రివర్గాన్ని గడచిన జూన్ నెలలో నార్త్ ఈస్ట్ ప్రాంటెయర్ రైల్వేలలో జరిగిన సమ్మె మూలంగా అరెస్టు అయిన సెక్రటరీ జనరల్ శ్రీ బారు వాను, మిగతా నాయకులను తక్షణం బేషరతుగా 48 గంటలలో విడుదల చేయవలెనని కోరారు. సంవత్సరముల వారిగా ఆందోళన పరచుచున్న అసోసియేషన్ సమస్యలను పరిష్కరించాలి. అలా చేయని పక్షంలో అసోసియేషన్ చేతిలో నుండి సమ్మె పరిస్థితి విడివడి ఎటువంటి దుష్పరిణామాలకైనా దారితీసి ప్రత్యక్ష చర్యకుపోతే ఆ బాధ్యత ప్రభుత్వందే కాగలదు. అట్టి అవాంఛనీయమైన పరిస్థితి రాకుండా గడచిన సారి రైల్వేమంత్రి ఇచ్చిన హామీలను అమలు జరపాలి.

1. D. I. R. కేసులు రద్దు చేయవలెను. సస్పెన్షన్లు, రివర్స్ ను, డీసిప్లినరీ చర్యలు విరమించవలెను. అసోసియేషన్ నాయకులందరినీ బేషరతుగా విడుదల చేయవలెను.

2. పనిగంటలు కాలము 14 గంటలనుండి 8 గంటలకు తగ్గించవలెను.

3. మెడికల్ గా అన్ ఫిట్ అయిన రన్నింగుస్టాఫ్కు జీతము కోతలేకుండా వేరే ఉద్యోగములు ఈయవలెను.

ఈ కోర్కెలు గడచిన 1968 ఫైర్మన్ల సమ్మెకాలము నుండి నేటివరకు పరిష్కరించబడలేదుసరికదా వాటిపై ఆందోళన కార్యక్రమంలోనే గడచిన జూన్ మాసంలో 300 మంది కార్యకర్తలు అరెస్టు చేయబడిరి. రైల్వేల మంత్రి ఎట్టి చర్యలు వుండబోవని హామీ ఇచ్చిన తదుపరి కూడా రాష్ట్ర ప్రభుత్వములు పోలీసు కేసులు విరమించుకొనలేదు. అది నేటి పరిస్థితి.

ఇట్టి పరిస్థితిలో అసోసియేషన్ తో సంప్రతింపులు జరిపి

ప్రధాన సమస్యలైన పనిగంటలకాలము 14 నుండి 8 గంటలకే తగ్గించుట, మెడికల్ అన్ ఫిట్ అయిన కార్మికులకు జీతము కోతలేకుండా వేరే ఉద్యోగం చూపించటముపై పరిష్కారానికి ససేమిరా రానంటూ విధిలేని పరిస్థితులలో అసోసియేషన్ ను ఆందోళన కార్యక్రమానికి ప్రభుత్వమే పురికొల్పుచున్నది.

ప్రపంచంలో ఎచ్చటకూడా కార్మికుడు 14 గంటలపని అవిరామంగాచేయుటలేదు. ఇంజనుమీదకార్మికుడు 14 గంటలు పని చేయాలనటము అమానుషం. దాన్ని పరిష్కరించవలసిందిగా కోరుచున్నాము. చిన్న వయసులో ఉద్యోగానికి వచ్చి ఫుట్ ఫెటుమీద సంవత్సరముల తరబడి పని చేసిన ఫలితంగా దృష్టి లోపించిన కారణముచే ఉద్యోగం పోవటం లేక వేరే ఉద్యోగము ఇచ్చినా జీతంకోతపెట్టుట చాలా అన్యాయమైన విషయము. ఇది ఏ పరిశ్రమలోకూడా, ఏ దేశంలోకూడా విన దగని వింత. వచ్చేపంచవర్షప్రణాళికలో 30 లక్షల మందికి అదనపు ఉద్యోగ వసతులు చూపగలమని ప్రభుత్వ అంచనా. ఈ రోజున వేలాదిమంది డాక్టర్లు, ఇంజనీర్లు, టెక్నోక్రాట్లు, ఉద్యోగములు లేక ఎంప్లాయిమెంట్ ఎక్స్చేంజి ముందర బారులు తీరుచున్నారు. ఈ ప్రభుత్వం నిజంగా నిజాయితీతో నిరుద్యోగ పరిష్కారానికి సుముఖముగావుంటే రైల్వేలలోని ఒక్కరన్నింగు స్టాఫ్కు మాత్రమే మిగతారైల్వేకార్మికుల మాదిరి 8 గంటలపని ప్రవేశపెట్టిన స్థులువుగా కొన్ని వేల (90,000) మందికి అదనపు ఉద్యోగములు లభించును. ఎందుకు ఈ ప్రభుత్వం ఆ పనిచేయదు?

ఏ పరిస్థితిలోనైనా రైల్వే రవాణా కుంటుబడిన పక్షములో దేశంలో మారుమూలలకు ఆహారము, నీరు సరఫరా అటంకము వాటిలి నచో రైల్వే కార్మికులను వేలెత్తి చూపెట్టే ప్రభుత్వము రన్నింగ్ స్టాఫ్ కార్మికుల న్యాయ సమ్మతమైన పై రెండు కోర్కెలను ఎందుకు పరిష్కరించదు?

## హైద్రాబాద్ హెచ్. యం. టి ఫ్యాక్టరీలో సమ్మె లాకౌట్

హైద్రాబాద్ లోని హెచ్. యం. టి వర్కర్స్ అండ్ స్టాఫ్ యూనియన్ నాయకులైన శ్రీయుతులు యం. పూర్ చంద్రరావు, యం. చంద్రశేఖరరావు, ఎల్. వి. సుబ్బయ్యలను పనిలోనుండి బర్తరపు చేసిన కారణంగా ఫ్యాక్టరీలోని 3000 మంది కార్మికులూ బైరాయింపు సమ్మెను ప్రారంభించారు.

దానిపై మేనేజిమెంటు లాకౌటును ప్రకటించింది.

పోలీసులు ఫ్యాక్టరీ కాపలా కాస్తున్నారు.

ఈ సందర్భంలో జరిగిన పెద్ద సభలో యూనియన్ ప్రధాన కార్యదర్శి శ్రీ పద్మారావు మాట్లాడుతూ ఫ్యాక్టరీ వుత్పత్తి కొనసాగంటే బర్తరపు చేయబడిన నాయకులను బేషరతుగా పనిలోకి తీసుకోవాలనీ, లాకౌటును ఎత్తివేయాలనీ హెచ్చరించారు.

పిమ్మట హెచ్. యం. టి మేనేజిమెంటు రాజీకి వచ్చింది. తాము లాకౌటు ఎత్తి వేస్తామనీ, కార్మికులు బైరాయింపు సమ్మెను మానమనీ, బర్తరపులనుగూర్చి లేబరు ఆఫీసరు కన్సిలియేషనుకు వదలుదామనీ అన్నారు. దానికి యూనియన్ నాయకత్వం అంగీకరించినందున లాకౌటు ఎత్తివేయబడింది. కార్మికులు సమ్మెను విరమించారు.



# ఆంధ్రప్రదేశ్ పాభాగ్యం

ఈ సందర్భంలో ఇతర రాష్ట్రాలలోనూ, భారతదేశం మొత్తంలోనూ అభివృద్ధిసూచికల విషయంలో, పోల్చిచూడడం అవుసరం. తాజాగా అందిన సమాచారమే తీసుకొని పోల్చడం జరుగుతోంది. దాదాపు అభివృద్ధికిసంబంధించిన సూచనలన్నింటిలోనూ ఆంధ్రప్రదేశ్ భారతదేశంతో పోల్చిచూస్తే వెనుకబడే వుంది. భారతదేశం మొత్తంలోపోల్చితే జనాభా పెరుగుదలలో గాని, పట్టణాల పెరుగుదల విషయంలోగాని, అక్షరాస్యుల సంఖ్యలోగాని, జనసాంద్రతలోగాని రాష్ట్రం వెనుకబడేవుంది. జననాలు తక్కువ, మరణాలు ఎక్కువగా వుండటంవల్ల జనాభా పెరుగుదల రేటు హీనంగావుంది. వ్యవసాయ కార్మికులశాతం హెచ్చు. తలసరి ఆదాయం దేశం కన్న రాష్ట్రానిది తక్కువ. ఆహార ధాన్యాలు, పొగాకు, మిర్చి, చెరకులలో రాష్ట్రం తగినంత సాగుభూమిని కల్గే వున్నది. పంటలు దిగుబడివిషయంలో వడ్లు, సజ్జలు, వేరుశనగ, చెరకులలో రాష్ట్రం స్థితి బాగానే వున్నది. కాని పత్తిలో చాలా హీనంగావుంది. పారిశ్రామికీకరణ విషయంలోగాని, పెరిగిన సరుకుల విలువలలోగాని, మొత్తం వుత్పత్తిలోగాని, లక్ష జనాభావున్న ఫ్యాక్టరీ కార్మికుల సంఖ్యలోగాని రాష్ట్రం చాలా వెనుకబడి వున్నది. విద్యుచ్ఛక్తి తలసరి వాడకంలోకూడా (50 కిలోవాట్ గంటలు) దేశం మొత్తకన్న రాష్ట్రం చాలాహీనంగావున్నది; ఈరాష్ట్రం కన్న హీనంగా వున్న రాష్ట్రాలుఅరుదు. దేశం సగటు వాడకం కన్న వ్యవసాయానికి వాడకంలో రాష్ట్రం మిన్నగావుంది: కాని కొన్నిరాష్ట్రాలకన్నా చాలా తక్కువగావుంది. వ్యవసాయే తర వాడకంలో దేశం సగటు తలసరి వాడకం (57 కిలోవాట్

గంటలు) లో రాష్ట్రం తలసరి సగటు సగంకూడా (27 కిలో వాట్ గంటలు) కాదు. లక్ష జనాభాకు వుండే రోడ్ల పొడవు కూడా దేశం సగటుకంటే తక్కువ. లక్ష జనాభాకు వుండే హాస్పటలు పడకల విషయంలో మాత్రం దేశం మొత్తం సగటు కంటే రాష్ట్రం సగటు ఎక్కువ: అయితేమరణాల సగటుసంఖ్య కూడా దేశం సగటుకంటే ఎక్కువ.

	దేశం	ఆంధ్రప్రదేశ్
జనాభా సాంద్రత చ॥ కి. మీ.కి	182	157
1966-71 లో జనాభా పెరుగుదల రేటు	24-66	20-60
పట్టణ జనాభా పెరుగుదల రేటు		
(1971 జనాభా)	19-87	19-35
అక్షరాస్యుల శాతం	29-34	24-56
1969-70 లో తలసరి ఆదాయం రు.	589	513
పారిశ్రామికాదాయం		
రు. 2018 కోట్లు రు. 71-40 కోట్లు (3.5 శాతం)		
స్థిర పెట్టుబడి రు. 5856 కోట్లు రు. 273 కోట్లు (4.7 శాతం)		
ఫ్యాక్టరీ వుత్పత్తి విలువ		
రు. 8719 కోట్లు రు. 392 కోట్లు (4.5 శాతం)		
విద్యుచ్ఛక్తి తలసరి వాడకం		
59 కిలో వాట్ గంటలు 28 కిలోవాట్ గంటలు		
లక్షజనాభాకు రోడ్ల పొడవు (కి. మీ.)	164	125
లక్షజనాభాకు ఫ్యాక్టరీ కార్మికుల సంఖ్య	866	516
(ఆంధ్రప్రదేశ్ ప్రభుత్వం ప్రకటించిన రాష్ట్ర ఐదవ ప్రణాళిక 'అభివృద్ధి సమీక్ష' వాల్యూం నుండి.)		

## ఫెర్టిలైజర్ కార్మికుల ఆందోళన

ఫెర్టిలైజర్ కార్పొరేషన్ ఆఫ్ ఇండియాకు చెందిన రామగుండం ఫ్యాక్టరీలో పనిచేసే కార్మికులు తమ హక్కులకై ఆందోళన ప్రారంభించారు. రవాణా సౌకర్యాలను ఏర్పర్చాలనీ, ఫ్యాక్టరీ ప్రాంతంలో వైద్య సదుపాయాలూ, గృహవసతులు కల్పించాలనీ, అక్రమపద్ధతులను మేనేజిమెంటు అవలంబించరాదనీ వారు కోరుచున్న కోర్కెలలో ముఖ్యమైనది.

## గ్రామ్యుయిటీ చట్టాన్ని సవరించాలి

1972 లో ప్యాసైన గ్రామ్యుయిటీ చట్టంలోవున్న కొద్ది పాటి అస్పష్టతను అధారం చేసుకొని అనేక పారిశ్రామికాధిపతులుకార్మికులకూ, ఉద్యోగులకూ గ్రామ్యుయిటీఎగవేయుటకు ప్రయత్నిస్తున్నారు. గ్రామ్యుయిటీ పొందుటకు ఒక సంవత్సరంలో వరుసగా 240 రోజులు పనిచేసి వుండాలి అన్నది మొదటి సంవత్సరానికే వర్తిస్తుంది. తర్వాత సంవత్సరాలలో ఎంతకాలం పనిచేశాడనే నిమిత్తం లేకుండా ఎంతకాలం పనిచేస్తే అంతకాలానికి గ్రామ్యుయిటీ యివ్వాలి. కాని ప్రతి సంవత్సరంలోనూ 240 రోజులు పనిచేస్తేనే గ్రామ్యుయిటీ పొందుటకు ఆ అర్హత వుంటుందనేది పారిశ్రామికాధిపతుల వాదన.

కాబట్టి ఈ అస్పష్టతను తొలగించి, ఒక పర్యాయం

## 6 నెలల వరకు వేతనస్థంభన

### కేంద్ర ప్రభుత్వ రహస్య ఉత్తర్వు

'6 నెలల వరకు వేతనాల స్థంభనను పాటించండి అంటూ కేంద్ర ప్రభుత్వ ఆర్థికమంత్రిత్వశాఖ సూచించినట్లు తెలుస్తున్నది.

వేతనాలను వునర్నిర్ణయించాలనేకోర్కెలను ఈ సంవత్సరాంతం వరకు ప్రక్కకు పెట్టండి అంటూ ఒక రహస్య వుత్తరువు అన్ని మంత్రిత్వశాఖలకు అందజేయబడింది.

—ఎకనామిక్ టైమ్సు పత్రిక జూన్ 22 న వ్రాసింది.

దేశరక్షణ నిబంధనలను, డిటెన్షన్ చట్టాన్ని రాష్ట్రపతి పాలనను నిరవధికంగా సాగించడానికి సమ్మె హక్కును ట్రేడ్ యూనియన్ హక్కులను హరించివేయటానికి అలవాటు పడిన కేంద్ర ప్రభుత్వం వేతనస్థంభన చాడిని 6 నెలలలో అపుతుందని గ్యారంటీ ఏముంది? కార్మిక వర్గపు ఐక్యప్రతిఘటనే దానికి విరుగుడు!

గ్రామ్యుయిటీ పొందుటకు అర్హత సంపాదించిన తర్వాత, ప్రతి ఏడాది 240 రోజులు పనిచేసి వుండాలనే షరతు అక్కరలేదని స్పష్టపరుస్తూ గ్రామ్యుయిటీ చట్టాన్ని సవరించవలసి వున్నది.



## కేరళలో ఎలక్ట్రిసిటీ బోర్డు కార్మికుల సమ్మె

కేరళలో ఎలక్ట్రిసిటీ బోర్డు కార్మికులు తమ 5 సంఘాలు యిచ్చిన జాయింటు పిలుపుపై జూలై 19 అర్ధరాత్రినుండి నిరవధిక సమ్మెను ప్రారంభించినవి.

ఏ.ఐ.టి.యు.సి, ఐ.యన్.టి.యు.సి.ల నాయకత్వాన వున్న యూనియన్లు ఈ సమ్మెను వ్యతిరేకించినా వాటివెనుక నున్న కార్మికులలో చాలామంది సమ్మెలో పాల్గొంటున్నారు.

సమ్మెను వ్యతిరేకిస్తూ కేరళ ప్రభుత్వ విద్యుత్ శాఖా మంత్రి, మితవాద కమ్యూనిస్టు నాయకుడూ అయిన శ్రీ యం. యన్. గోవిందన్ నాయర్ దేశంలో అత్యధిక స్థాయి జీతాలను పొందేవారిలో విద్యుచ్ఛక్తి కార్మికులొక భాగమని అన్నాడు. ఇది శుద్ధ అబద్ధమని వాస్తవాలు తెలియజేస్తున్నవి. యల్. డి. సి. స్కేలు రు. 145 తో, లైన్ మెన్ స్కేలు రు. 135 తో, అసి సెంటు లైన్ మెన్ స్కేలు రు. 120 తో లైన్ హెల్పర్లు స్కేలు రు. 100 తో, పూను స్కేలు రు. 90 తో, వాచ్ మెన్ స్కేలు రు. 100 తో ప్రారంభమాత్రావుంటే ఇవే హెచ్చు జీతాలనడం ఆ మంత్రివరేణ్యుని అజ్ఞానాన్నే తెలియజేస్తున్నది.

రాష్ట్ర జీవనవ్యయసూచికనుబట్టి తమకు కరువుభత్యాన్ని ఇవ్వాలన్నది వీరి ప్రధానమైన కోరిక. మూడేండ్ల ఆందోళన విమ్మట, 1972 ప్రారంభంలో, కేంద్రప్రభుత్వోద్యోగుల కరువు భత్యాన్నే వీరికి యిస్తానికి రాష్ట్ర ప్రభుత్వం అంగీకరించింది. కాని యింతవరకూ దానిని అమలు జరపలేదు. నేడు, కేంద్ర ప్రభుత్వోద్యోగులకు, ఈ కాలంతోనే రు 57 ల నుండి రు 90 ల వరకూ కరువుభత్యం పెంచబడగా, కేరళ విద్యుచ్ఛక్తి బోర్డు కార్మికులకు రు 16 లు మాత్రమే పెంచబడింది.

బిడ్డికి ప్రాజెక్టు కార్మికులకు కనీసవేతనాలు, 20% బోనసు యివ్వటానికి ప్రాజెక్టు కంట్రాక్టరుకు రు 47 లక్షలు యిచ్చిన రాష్ట్ర ప్రభుత్వం, ప్రాజెక్టు నిర్మాణంలో నష్టం వచ్చిందన్న సాకుపై ఈ కాంట్రాక్టరుకు (హిందూస్తాన్ కన్స్ట్రక్షన్ కంపెనీ) కి రు 1 కోటి 90 లక్షలు అప్పళంగా యిచ్చిన ప్రభుత్వం కార్మికులకు కరువుభత్యాన్ని పెంచటానికి నిరాకరించటం దాని విర్గస్వభావాన్నే తెలియజేస్తున్నది.

చివరకు మూడు సంవత్సరాల ఒప్పందం కుదరటంతో అగస్టు 1 నుండి సమ్మె విరమించబడినట్లు ఆఖరివార్తలు తెలియజేస్తున్నవి.

## ధరల పెరుగుదలకు వ్యతిరేకంగా ట్రేడ్ యూనియన్ల ఉమ్మడి చర్య

నిత్యావసర వస్తువుల ధరలు విపరీతంగా పెరిగిపోతున్నందుకు కారణమైన ప్రభుత్వ విధానాలపట్ల అసమ్మతిగా జూలై 12 న హైదరాబాద్ లో సెక్రటేరియట్ భవనం ఎదుట వివిధ ట్రేడ్ యూనియన్లు, రాజకీయ పార్టీల తరపున ధర్నా జరుపబడింది. ఇదే సమస్యపైన పోస్టు అండ్ టెలిగ్రాఫ్, కేంద్ర ప్రభుత్వోద్యోగుల కాన్ఫెడరేషన్ జీవితభీమా ఉద్యోగుల సంఘాల హెచ్.ఎం.టి. కార్మికులసంఘం, సి.ఐ.టి.యు యూనియన్లు నాయకత్వాన జూలై 20 న హైదరాబాద్ లో ఊరేగింపు ఒపరంగసభ జరిగాయి.

కొత్తగూడెం :

## బొగ్గుగనుల ప్రాంతీయ ప్రావిడెంటు ఫండు కార్యాలయం బదిలీని రద్దు చేయాలి

దక్షిణ మండలానికి చెందిన బొగ్గుగనుల ప్రావిడెంటు ఫండు కార్యాలయాన్ని 10 సంవత్సరములక్రితం కొత్తగూడెం పట్టణానికి సమీపంలోగల రామవరంలో స్థాపించారు. ఈ కార్యాలయం పరిధిలో దాదాపు 45 వేల మంది బొగ్గుగని కార్మికులు పని చేస్తున్నారు. ఒక్క సింగరేణి బొగ్గుగనులలోనే 35 వేల మంది వరకు కార్మికులున్నారు. ఈ ప్రావిడెంటుఫండు కమిషన్ కార్యాలయం నిర్వహిస్తున్నది. ఎక్కువభాగం సింగరేణి కాలరీసుకు సంబంధించినదగుటచేతనే బొగ్గుగనుల కేంద్రస్థానమైన కొత్తగూడెంలో స్థాపించబడింది. రామవరంలోగల ప్రావిడెంటు ఫండు కార్యాలయాన్ని హైదరాబాద్ కు మార్చుతున్నట్లు ప్రావిడెంటు ఫండు ట్రస్టీ బోర్డు నిర్ణయించింది. బోర్డు నిర్ణయం కార్మికులకు అనర్థదాయకమేగాక హైదరాబాదులో అఫీసు నిర్వహణ ఎక్కువ ఖర్చుతో కూడుకున్నది.

సింగరేణి కాలరీసు హెడ్ క్వార్టర్స్ మరియు రిజిస్ట్రారు అఫీసులు కొత్తగూడెంలోనే యున్నవి. కార్మికుల యూనియన్ కేంద్ర కార్యాలయాలుకూడ కొత్తగూడెంలోనే యున్నవి. కాలరీస్ హెడ్ క్వార్టర్స్, ప్రాంతీయ కమిషన్ కార్యాలయం ఒకేచోట వుండటంవలన పని విధానం సులభం కావటమేగాక సక్రమంగా నిర్వహించుటకు దోహదపడుతుంది.

ఈ కార్యాలయం కొత్తగూడెంలో వుండుటవలన ప్రతి కార్మికుడు తన ఎక్కొంటు స్లీప్సులను గురించి తెలిసుకొటకు, పొరపాటును సవరించుకొనుటకు వీలవుతుంది. రిటైర్ అయిన కార్మికులకు ప్రావిడెంటుఫండు సెటిల్ మెంటు జాప్యంలేకుండా వెంటనే ఏర్పాటు చేయుటకు సులభమవుతుంది. గత మూడు సంవత్సరములనుండి ప్రావిడెంటుఫండు ఎక్కొంటును యింత వరకు అందజేయబడలేదు.

ప్రాంతీయ కార్యాలయాన్ని హైదరాబాదుకు మార్చడం వలన అధికారుల అడంబర జీవితానికి తోడ్పడుతుందేమోకాని అఫీసు స్థావుకు, గని కార్మికులకు ఏ మేలు చేకూర్చలేదు. సింగరేణి మేనేజిమెంటు ఉచితంగా కార్యాలయ భవనం యితర సిబ్బందికి గృహవసతులను సమకూర్చింది. హైదరాబాదులాంటి మహానగరంలో యింటి వసతిని సమకూర్చుకోవడం చాల కష్టతరమైనదని అఫీసు సిబ్బంది ఆందోళన చెందుతున్నారు.

గతంలో అనేక పర్యాయాలు యీ అఫీసు బదిలీని నిలుపుచేయాలని కార్మికులు ఆందోళన చేశారు. అయినా తిరిగి యిటీవల హైదరాబాదులో సమావేశమైన ట్రస్టీ బోర్డు, రిజినల్ ప్రావిడెంటుఫండు కార్యాలయాన్ని హైదరాబాదుకు మార్చాలని చేసిన నిర్ణయానికి, కార్మికులు తీవ్ర అసంతృప్తిని, ఆందోళనను వెలిబుచ్చుతున్నారు. కావున అధికారులు తక్షణమే యీ మార్పు నిర్ణయాన్ని వునరాలోచించి బదిలీని రద్దు చేయవలసిందిగా కోరుతున్నారు.



# యు. సి. టి. యు. ఆధ్వర్యాన చరిత్రాత్మకమైన

మూడవ పేకమిషన్ నివేదికకు వ్యతిరేకంగా దేశం నలుమూలలా అనేక సదస్సులూ, సమావేశాలూ జరిగినవి. కాని, యునైటెడ్ కౌన్సిల్ ఆఫ్ ట్రేడ్ యూనియన్సు (సి. ఐ. టి. యు, హెచ్. యు. సి, టి. యు. సి. సి, టి.యు.సి.సి. (లెనిన్ సరణి), యు. టి. యు. సి. ఆలిండియా యల్. ఐ. సి. ఎంప్లాయిస్ అసోసియేషన్, ఆలిండియా మోడరన్ బేకరీ వర్కర్స్ ఫెడరేషన్, ఆలిండియా న్యూన్ పేపరు ఎంప్లాయిస్ ఫెడరేషన్ల సంయుక్త వేదిక) పిలుపుపై న్యూఢిల్లీలోని మహానగరహాలులో 1973 జూలై 25, 26 తేదీలలో జరిగిన కేంద్ర, రాష్ట్ర ప్రభుత్వోద్యోగుల సదస్సు చరిత్రాత్మకమైనది.

అభివృద్ధినిరోధకమైన మూడవ పేకమిషన్ సిఫార్సులను వ్యతిరేకించుటకూ, అందరికీ బోనసుకొరకూ యు. సి. టి. యు. పిల్చిన సదస్సు యిది. కేంద్ర, రాష్ట్ర ప్రభుత్వోద్యోగులకు సంబంధించిన 80 సంఘాలవరకూ ఈ సదస్సులో పాల్గొన్నవి. కాన్ఫెడరేషన్ ఆఫ్ సెంట్రల్ గవర్నమెంటు ఎంప్లాయిస్ అండ్ వర్కర్స్, నేషనల్ ఫెడరేషన్ ఆఫ్ పోస్టు అండ్ టెలిగ్రాఫ్ ఎంప్లాయిస్, కాన్ఫెడరేషన్ ఆఫ్ ఆలిండియా రైల్వేమెన్, ఆలిండియా లోకో రన్నింగ్ స్టాఫ్, ఆలిండియా యల్. ఐ. సి. ఎంప్లాయిస్ అసోసియేషన్, ఆలిండియా ఇన్సూరెన్సు ఎంప్లాయిస్ ఫెడరేషన్, ఆలిండియా రిజర్వు బ్యాంకు ఎంప్లాయిస్ అసోసియేషన్, ఆలిండియా స్టేట్ గవర్నమెంటు ఎంప్లాయిస్ ఫెడరేషన్, కాన్ఫెడరేషన్ ఆఫ్ సెంట్రల్ గవర్నమెంటు ఆఫీసర్స్, చిత్తరంజన్ లోకో మోటివ్ వర్కర్స్ యూనియన్, దక్షిణ రైల్వే ఎంప్లాయిస్ యూనియన్, ఈస్టర్న్ రైల్వే, సెంట్రల్ రైల్వే కార్మిక సంఘాలు, ఆలిండియా డిఫెన్సు (ఆడిట్) ఎంప్లాయిస్ యూనియన్, ఆలిండియా ఇన్ కంటాక్ట్ ఎంప్లాయిస్ యూనియన్ మున్నగు వాటి పక్షాన 650 మందికిపైగా ప్రతినిధులు ఈ సదస్సుకు హాజరైనారు. దేశమందలి కేంద్ర, రాష్ట్ర ప్రభుత్వోద్యోగులలో 70 శాతం వుద్యోగులకుపైగా వీరు ప్రాతినిధ్యం వహిస్తున్నారనుటలో అతిశయోక్తి ఏమీలేదు.

తక్కువ వ్యవధిలో ఈ సదస్సుకుపిల్చినా దేశం నలుమూలలనుండి ఇంత సంఖ్యలో కేంద్ర, రాష్ట్ర ప్రభుత్వోద్యోగుల ప్రతినిధులురావటం వారిలోగల సంచలనానికి, పోరాట ఉత్సాహానికి నిదర్శనం.

సదస్సుకుహాజరైనవారిలో కామ్రేడ్స్ ఎస్.కె. వ్యాస్, నాగ్ చౌదరి (సి.జి.ఎ. కాన్ఫెడరేషన్) కె. జి. బోస్, ఏ.ఎస్.

రాజన్ (యన్. యఫ్. పి. టి. ఇ.) అరవిందబోస్, ఎ. శ్రీరాములు (రాష్ట్ర ప్రభుత్వోద్యోగుల సమాఖ్య), ఆనందన్ నంబియార్, ప్రసాద్, భాగూ (రైల్వే) భరద్వాజ్ (రిజర్వుబ్యాంక్), దిలీప్ చక్రవర్తి (డిఫెన్సు ఆడిట్), అజయ్ దాస్ (గవర్నమెంటు ప్రెస్), పలివాల (ఇన్సూరెన్సు), పాశక్ (ఇన్ కంటాక్ట్), ఎల్. ఎ. ప్రసాద్ (ప్రభుత్వ మెడికల్ డిపోలు) మున్నగువారు వున్నారు.

## రణదివేచే ప్రారంభోపన్యాసం

శ్రీయుతులు బి. టి. రణదివే (సి. ఐ. టి. యు.), జార్జి ఫెర్నాండెజ్ (హెచ్. యం. పి.), జతీన్ చక్రవర్తి (యు.టి.యు.సి.) సతీష్ చంద్ర (యు.టి.యు.సి. లెనిన్ సరణి), చిత్తబోను (టి. యు. సి. సి.) అధ్యక్షవర్గంగా ఎన్నుకోబడింది.

ధిలీ సాంస్కృతిక బృందంచే సభా ప్రారంభంలో విప్లవ గీతాలు అతిశ్రావ్యంగా పాడబడినవి.

శ్రీ బి.టి. రణదివే సదస్సును ప్రారంభిస్తూ ఉత్తేజకరంగా మాట్లాడారు. ఈ సదస్సునుగూర్చి గావింపబడే దుస్ప్రచారాన్ని ఖండించారు. కేంద్ర ప్రభుత్వోద్యోగులు గావించే పోరాటాలకి మద్దతును సమకూర్చటానికే ఈ సదస్సు ఉద్దేశించబడినదన్నారు. ఉద్యోగులకూ, కార్మికులకూ మధ్య బ్రటిషు సామ్రాజ్యవాదులు నిర్మించిన అడ్డుగోడులు పగిలిపోతున్నవనీ, కార్మికులూ, ఉద్యోగులూ భుజం భుజం కలిపి ఈనాడు పోరాటాలు సాగిస్తున్నారనీ, ఈ పరిణామ ఫలితంగానే ఈ సదస్సు జరుగుతోందనీ అన్నారు.

## మూడో పేకమిషన్ రిపోర్టులోని ప్రమాదాంశాలు

ఈనాడు రాజస్థాన్ లో రాష్ట్ర ప్రభుత్వోద్యోగులు వీరోచితమైన పోరాటాన్ని సాగిస్తున్నారు. కొద్ది నెలల క్రితమే కేరళలో రాష్ట్ర ప్రభుత్వోద్యోగులు దీర్ఘమైన పోరాటాన్ని సాగించారు. అంతకుముందు బీహారులో సాగించారు. ఈ విధంగా ప్రభుత్వోద్యోగులు ప్రభుత్వ విధానాలకు వ్యతిరేకంగా పోరాటాలకు దిగుతూ వున్నారనీ, ఆ పోరాటాలను బలపర్చడం తమ విధి అనీ అన్నారు. మూడవ పేకమిషన్ రిపోర్టు మొత్తం కార్మికులు ఉద్యోగుల జీవితాలపై ఎక్కువెట్టుబడిన బాణం. దుర్మార్గమైన సిద్ధాంతాలను ప్రవేశపెడుతున్న రిపోర్టు అది. ఉద్యోగుల కార్మికుల జీతాలను పెరగనీయకుండా స్థంభించి వుంచాలనే కేంద్ర ప్రభుత్వం పథకానికి ప్రత్యక్ష రూపమే ఈ రిపోర్టు. శాకాహార సిద్ధాంతాన్నీ, బ్రహ్మచారి సిద్ధాంతాన్నీ ప్రవేశపెట్టి ఉద్యోగుల జీతాల ప్రమాణాన్ని తగ్గించటానికీ.. ఉద్దేశించబడినదీ రిపోర్టు. కాబట్టి సహజంగానే కేంద్ర ప్రభుత్వోద్యోగుల సంఘాలన్నీ ఈ రిపోర్టును నిరాకరించినవి.

అయితే ఉద్యోగుల ఆందోళనను, పోరాటాన్ని విఫలం చేయుటకై ప్రభుత్వం అనేక పన్నాగాలను పన్నుతోంది. మిలిటెంటు సంఘాలను చీల్చుతోంది. పోటీ సంఘాలను లేవనెత్తుతోంది. అనేక విచ్ఛిన్న శక్తులను, సిద్ధాంతాలను ప్రోత్సహిస్తున్నది. ఈ కుట్రలను కార్మికులూ, ఉద్యోగులూ తిప్పికొట్టాలి అని రణదివే అన్నారు.

దేశంలో నానాటికీ కార్మికులలోనూ, ఉద్యోగులలోనూ

**దక్షిణాఫ్రికాలో నల్లకార్మికులు  
సమ్మెచేయటంనేరం!**

కారణమేదైనప్పటికీ నల్లకార్మికుడు సమ్మెచేయటం చట్టవ్యతిరేకం. అతడు సమ్మెచేసిన యెడల మూడుసంవత్సరాల శిక్ష మరియు జరిమానా కూడ విధించబడుటకు అర్హుడు.

— (1955లో దక్షిణాఫ్రికాలో ప్యాసు చేయబడిన బంటూలేబర్ యాక్టు ప్రకారం)



# కేంద్ర, రాష్ట్ర ప్రభుత్వోద్యోగుల సదస్సు

ఐక్యతాభావం పెరుగుతూవున్నది. పోరాటానుభవం ద్వారా ఈ ఐక్యతాభావం పెరుగుతూవున్నది. అందుకు ఈ సదస్సే నిదర్శనం. దీనికి హాజరు కాని వారుకూడా హాజరైన వారితో భవిష్యత్తులో కలిసి అందరినీ ఎదుర్కొనే ప్రమాదానికి వ్యతిరేకంగా పోరాడుతారనే ఆశవుంది. కార్మిక ఐక్యత, ఐక్య పోరాటాలే నేటి మూలకర్తవ్యం అన్నారు.

తర్వాత శ్రీయుతులు జతీన్ చక్రవర్తి, చితబాను, సతీష్ చంద్రలు మాట్లాడిన విమర్శలు శ్రీ ఫెర్నాండెజ్ సదస్సుకు హాజరైన ప్రధాన సంస్థల పేర్లను యిచ్చారు. వాటి నాయకులను వేదికపైకి ఆహ్వానించారు. కాన్ఫెడరేషన్ నాయకులు యన్. యఫ్. పి. టి. ఇ. నాయకులు కె. జి. బోస్, ఎ. ఎస్. రాజన్, అయ్యర్, అమన్ బోస్, ఎ. శ్రీరాములు, కార్నిక్, భంగూ మున్నగువారు వేదికపై ఆసీనులయ్యారు.

## ఉద్యోగులపై రక్షణ చట్టం ప్రయోగం

కార్మికోద్యమంపైనా నాటికీ ఎక్కువగా ప్రయోగింపబడుతూవున్న డిఫెన్సు ఆఫ్ ఇండియా రూల్సును ఉపసంహరించాలని కోరుతూ శ్రీ అమర్ నాథ్ ఒక తీర్మానాన్ని ప్రతిపాదించారు. దేశానికి ప్రమాదం గుత్త వ్యాపారులనుండి వస్తూవుండగా దేశరక్షణ చట్టాన్ని కార్మికులూ, ఉద్యోగులపై ప్రయోగించడం దారుణం అన్నారు. కేంద్ర ప్రభుత్వోద్యోగుల సమాఖ్య నాయకుడు శ్రీ దిపేన్ ఘోష్ బలపరుస్తూ జయ ఇంజనీరింగు లోకోరన్నింగు స్టాఫ్ సమ్మెలను అణచుటకు డిఫెన్సు ఆఫ్ ఇండియా రూల్సు ఏ విధంగా ఉపయోగించబడినవో ఉదాహరణలతో వివరిస్తూ, ఈ రూల్సు భారత రక్షణకుగాక చరిత్ రక్షణకు (లాల్ చరిత్ రామ్ జయ ఇంజనీరింగు పెట్టుబడిదారు) ఉపయోగపడుచున్నవన్నారు. అఖిలభారత రాష్ట్ర ప్రభుత్వోద్యోగుల సమాఖ్య కార్యదర్శి శ్రీ కార్నిక్ బలపరుస్తూ, అత్యవసర సర్వీసుల నిర్వహణచట్టము, 'మినా' (అంతరంగిక భద్రతా నిర్వహణ చట్టం) లను కూడా ఉపసంహరించాలని సవరణను ప్రతిపాదించారు. తమ సంమాధ్యక్షులు శ్రీ సుకుల్, గుజరాత్, రాజస్థాన్, త్రిపుర మున్నగు రాష్ట్రాల నాయకులు ఈ చట్టాల క్రింద డిటెయిన్ చేయబడ్డారని అనేక ఉదాహరణలిచ్చారు.

సవరణలతో తీర్మానం ఏకగ్రీవంగా అంగీకరించబడింది.

## రాజస్థాన్ లో పరిస్థితి

విమర్శలు రాజస్థాన్ లో నేడు జరుగుతూవున్న రాష్ట్ర ప్రభుత్వోద్యోగుల సమ్మెనుబలపరుస్తూ, ఆ ఉద్యమంపైసాగించబడుతున్న దమనకాండను ఖండిస్తూ, వెంటనే ఆరెస్టు కాబడిన నాయకులందరినీ, విడుదలచేసి రాష్ట్ర ప్రభుత్వం వారితో సంప్రదింపులు జరపాలనీ, కక్షసాధింపు చర్యలన్నింటినీ ఉపసంహరించాలనీ కోరుతూ ఒక తీర్మానాన్ని శ్రీ అమియబోస్ ప్రతిపాదించారు. రాజస్థాన్ ఈనాడు 'రేగిస్ట్రాన్' (ఈరువు దేశం) గా తయారైనదనీ, బిర్లా, సింఘానియాలవంటి కుబేరులే గాక కోట్లమంది కుచేలులవంటి బీదలున్నారనీ, కాని ప్రభుత్వం దీనిని గుర్తించటం లేదనీ అన్నారు. అ. భా. రాష్ట్ర ప్రభుత్వోద్యోగుల సమాఖ్య కార్యదర్శి శ్రీ సుకుమల్ సేన్ మాట్లాడుతూ తాను రాజస్థాన్ ప్రభుత్వంతో జరిపిన సంప్రదింపులు ఎలా

విఫలమైనదీ వివరించారు. రాష్ట్ర ప్రభుత్వం సంప్రదింపులకు సిద్ధం కానందువల్లనే ఉద్యోగులు సమ్మెకు దిగారనీ, సమ్మె మానితే సంప్రదింపులకు పూనుకొంటామని రాష్ట్ర ప్రభుత్వ మనటం చోద్యంగా వున్నదనీ, సంప్రదింపుల కొరకై సమ్మెలు సాగించవలసిన పరిస్థితులను ఈ విధంగా ప్రభుత్వం సృష్టిస్తున్నదనీ విమర్శించారు.

## గు ణ పా తం

కేంద్ర ప్రభుత్వోద్యోగుల సమాఖ్య కార్యదర్శి శ్రీ నాయిగమ్ మాట్లాడుతూ ఈ రాష్ట్ర ప్రభుత్వోద్యోగుల సమ్మె కేంద్ర ప్రభుత్వోద్యోగులకుకూడా గుణపాఠంగా వుంటుందన్నారు. కాని ఎటువంటి నిర్బంధ విధానమూ తమ నిశ్చయాన్ని సడలించజాలదన్నారు. అఖిల భారత ఇన్స్పెక్టర్స్ ఎంపాయిస్ సంఘ కార్యదర్శి శ్రీ సాయిని మాట్లాడుతూ కేంద్ర రాష్ట్ర ప్రభుత్వోద్యోగులు సాగించే సమ్మెకు తమ పూర్తి మద్దతు వుంటుందని ప్రకటించారు.

తీర్మానం ఏకగ్రీవంగా ప్యాసైనది.

పిదప కేంద్ర ప్రభుత్వోద్యోగుల సమాఖ్య ప్రధాన కార్యదర్శి శ్రీ య్.కె. వ్యాస్ ప్రధాన తీర్మానాన్ని ప్రతిపాదించారు. పూర్తిగా అభివృద్ధి నిరోధకమైన మూడవ పే కమిషన్ సిఫార్సులను ఉద్యోగులు, కార్మికులూ ఏకంగా ప్రతిఘటించాలనీ, ఆ విధంగానే ప్రభుత్వం యొక్క వేతనస్థంభన సిద్ధాంతాన్ని ఓడించగలమనీ ఈ తీర్మానంలో చెప్పారు. తమ కోర్కెలను సాధించుటకై కేంద్ర, రాష్ట్ర ప్రభుత్వోద్యోగులందరూ పోరాటానికి సంఘటితం కావాలని తీర్మానం హెచ్చరించింది.

అఖిల భారత తంతి తపాలా శాఖోద్యోగుల సమాఖ్య ప్రధాన కార్యదర్శి శ్రీ ఎ. ఎస్. రాజన్ తీర్మానాన్ని బలపరచారు.

శ్రీ వ్యాస్, శ్రీ రాజన్ పే కమిషన్ సిఫార్సులు ఏ విధంగా కార్మికులకూ, ఉద్యోగులకూ హానికరమైనవో, స్వల్ప కాలంలోనే జీతాలు బాగా తగ్గిపోతాయో అనేక ఉదాహరణలతో వివరించారు.

## రి గం ట ల పా టు చ ర్చ

ఈ తీర్మానంపై రి గంటలపాటు చర్చ జరిగింది. చర్చలో

## ప్రభుత్వోద్యోగుల, రైల్వే కార్మికుల సమ్మెలు చట్ట వ్యతిరేకం

ప్రభుత్వోద్యోగులుగాని, ప్రజోపకరమైన సంస్థలనబడే వాటిలో పనిచేసే వారుగాని జరిపే సమ్మెలు చట్ట విరుద్ధమని ప్రకటించే అధికారాన్ని భారతదేశంలో కేంద్ర, రాష్ట్ర ప్రభుత్వాలు తమ చేతుల్లో వుంచుకున్నాయి. యన్.జి.ఓల సమ్మెలు, రైల్వే కార్మికుల సమ్మెలు యింకా అనేక సమ్మెలు చట్ట విరుద్ధమని ప్రకటించబడ్డాయి - దీనికితోడు ఏ పరిశ్రమనైనా ప్రజోపయోగకర సంస్థగా ప్రకటించే హక్కు ప్రభుత్వానికుంది.



పాల్గొన్న వారితో అలిండియా కాన్ఫెడరేషన్ ఆఫ్ రైల్వేమన్స్ పక్షాన శ్రీ భంగూ, అలిండియా రిజర్వ్ బ్యాంక్ ఎంపాయిస్ అసోసియేషన్ పక్షాన శ్రీ భరద్వాజ్, అలిండియా లోకో రన్నింగ్ స్టాఫ్ అసోసియేషన్ పక్షాన శ్రీ ప్రసాద్, అలిండియా ఇన్సూరెన్సు ఎంపాయిస్ అసోసియేషన్ పక్షాన శ్రీ పలివాలి, అలిండియా ఇన్ కమ్యూటేషన్ ఎంపాయిస్ యూనియన్ పక్షాన శ్రీ పాఠక్, ఈస్టర్న్ రైల్వేపక్షాన శ్రీ కె. పి. సింగ్, అలిండియా పోస్ట్ ఎంపాయిస్ యూనియన్ (క్లాస్ 4) పక్షాన శ్రీ కె. ఆదినారాయణ, కేరళ యన్. జి. వో. సంఘం పక్షాన శ్రీ పద్మనాభన్, ఈస్టర్న్ రైల్వేపక్షాన శ్రీ బి. యన్. సింగ్ వున్నారు.

26వ తేదీన సదస్సు తిరిగి 11 గంటలకు సమావేశమై పే కమిషన్ రిపోర్టుపై చర్చను ప్రారంభించింది. దక్షిణ రైల్వే ఎంపాయిస్ యూనియన్ పక్షాన శ్రీ కె. ఆనందనంబియార్, సెంట్రల్ రైల్వే మజ్దూర్ యూనియన్ పక్షాన ఒకరు, అలిండియా గవర్నమెంటు మెడికల్ డిపో ఎంపాయిస్ యూనియన్ పక్షాన శ్రీ ఎల్. ఏ. ప్రసాద్, కేంద్రప్రభుత్వోద్యోగుల సమాఖ్య పక్షాన శ్రీ నాగ్ చౌదరి, చిత్తరంజన్ లోకోమోటివ్ వర్క్ షాపు ఎంపాయిస్ యూనియన్ పక్షాన శ్రీ నిర్మల్ ముఖర్జీ, గవర్నమెంటు ప్రింటింగ్ ప్రెస్ వర్కర్స్ యూనియన్ పక్షాన శ్రీ అజయ్ దాస్, అలిండియా డిఫెన్సు అకౌంటు ఎంపాయిస్ యూనియన్ పక్షాన శ్రీ దిలీప్ ముఖర్జీ ఇంకా అనేక ఇతర సంస్థల పక్షాన తీర్మానాన్ని బలపరుస్తూ మాట్లాడారు.

తీర్మానం ఏకగ్రీవంగా అంగీకరింపబడింది.

## అ గ స్టు 28 న ఐ క్య తా ది నం

పే కమిషన్ రిపోర్టుకు వ్యతిరేకంగా జరిగేపోరాటాన్ని అంచెల వారీగా సాగించుటకూ, ఆగస్టు 28 న ఐక్యతాదినం గానూ, సెప్టెంబరు 19 కోర్కెల దినంగానూ జరుపుటకూ, నవంబరులో సమ్మె బాలెటును తీసుకొనుటకూ, డిసెంబరులో అవసరమైనచో సమ్మెను సాగించుటకూ కాన్ఫెడరేషన్ ఆఫ్ సెంట్రల్ గవర్నమెంటు ఎంపాయిస్ అండ్ వర్కర్స్ గావించిన నిర్ణయాన్ని శ్రీ యన్. కె. వ్యాస్ వివరించారు. ఆ ప్రకారంగా కార్యక్రమాన్ని సాగించుటకు సదస్సు నిర్ణయించింది.

అందరికీ బోనసు యివ్వాలనే కోర్కెపై సి. ఐ. టి. యు. కార్యదర్శి శ్రీ యం. కె. పాంథే ప్రవేశపెట్టిన తీర్మానాన్ని భట్టాచార్య, రైల్వే క్లాసు 4వ ఎంపాయిస్ పక్షాన శ్రీ విభూతి సింగ్, డి. జి. జి. సింగ్, అస్సాం నుండి శ్రీ రాణాప్రతాప్ సింగ్ మున్నగువారు బలపర్చారు.

తీర్మానం ఏకగ్రీవంగా అంగీకరింపబడింది.

కేంద్ర, రాష్ట్ర ప్రభుత్వోద్యోగులపై ప్రభుత్వం తీసుకునే కక్షసాధింపు చర్యలపై అఖిలభారత రాష్ట్ర ప్రభుత్వోద్యోగుల సమాఖ్య గౌరవాధ్యక్షుడు శ్రీ అరవిందఘోష్ ప్రతిపాదించిన తీర్మానాన్ని సదస్సు ఏకగ్రీవంగా అంగీకరించింది.

పోస్టు డిపార్టుమెంటులోనూ, ఇతర ప్రభుత్వ శాఖలలోనూ పనిచేసే లక్షలాది ఎక్స్ ప్రెస్ డిపార్టుమెంటల్ ఎంపాయిస్ యాలను డిపార్టుమెంటల్ ఎంపాయిస్ గా తీసుకోవాలని కోరే తీర్మానాన్ని సదస్సు ఏకగ్రీవంగా అంగీకరించింది.

## రామమూర్తి ముగింపు ప్రసంగం

సదస్సును ముగిస్తూ సి.ఐ.టి.యు ప్రధాన కార్యదర్శి శ్రీ పి. రామమూర్తి ఉత్తేజకరమైన ఉపన్యాసాన్ని గావించారు. రాజకీయోద్దేశాలతో ఈ సదస్సు జరపబడిందనే నిందను ఖండించారు. అవుసరాల ప్రాతిపదికపై కనీస వేతనాన్ని నిర్ణయించమని కోరటమూ, ఆ కోర్కెలను కోరే వుద్యోగుల ఉద్యమాన్ని బలపర్చటమూ రాజకీయాలా అని ప్రశ్నించారు. ఈ సదస్సుకు ఎ.ఐ.టి.యు.సి, ఐ.యన్.టి.యు.సి, హెచ్.యం.యస్, యన్.యఫ్.ఐ.ఆర్. ఏ.ఐ.ఆర్.యఫ్ మున్నగు వాటిని ఆహ్వానించామనీ వారు రాకపోవడం విచారకరమనీ, ఎవరికే రాజకీయాభిప్రాయాలువున్నా ఉద్యోగుల, కార్మికుల కోర్కెలకై ఒక వేదికపైకి రావడం అవుసరమనీ అన్నారు. 15వ పంచవర్ష ప్రణాళిక ఉద్యోగుల, కార్మికుల జీవన ప్రమాణాలపై పెద్దదాడి చేయబోతున్నదనీ దానికి వ్యతిరేకంగా మొత్తం కార్మికులూ, వుద్యోగులూ ఏకంగా పోరాడాలనీ అన్నారు. ఏ.ఐ.టి.యు.సి. మున్నగునవి ఈ సదస్సుకు రాకపోయినా ఇక ముందైనా రాగలవనీ, ప్రతి సందర్భంలోనూ వాటికి ఆహ్వానాలు పంపుతూనే వుంటామని అన్నారు. తమ కోర్కెలకై కేంద్ర, రాష్ట్ర ప్రభుత్వోద్యోగులు గావించే పోరాటానికి యు. టి. యు. సి పూర్తి అండదండలివ్వగలదని హామీ యిచ్చారు.

సదస్సు కన్వీనరు శ్రీ జార్జి ఫెర్నాండెజ్ హాజరైన ప్రతినిధులకు సదస్సు జయప్రదంగా నిర్వహింపబడటానికి తోడ్పడిన ఢిల్లీ కార్యకర్తలకు అభివందనాలు తెల్పారు. శ్రీ కె. జి. బోసు అధ్యక్షవర్గానికి అభివందనలు తెల్పిన తర్వాత జయ ధ్వనాల మధ్య సదస్సు ముగిసింది.

ఢిల్లీ కల్చరల్ దళం మార్చింగ్ లో ప్రతినిధులందరూ ఊరేగింపుగా బయలుదేరగా, ఊరేగింపు అశోకా రోడ్డువద్దకు పోవుసరికి ఢిల్లీ కేంద్ర ప్రభుత్వోద్యోగులు వేలమంది ఊరేగింపులో జేకారు. ఊరేగింపు అశోకారోడ్డు జానపథముల గుండా సాగి బోట్ క్లబ్బును జేరిన పిమ్మట అక్కడ గొప్ప బహిరంగ సభజరిగింది.

తీర్మానాలు :

## మూడవ కేంద్ర పే కమిషన్ సిఫార్సులపై

మూడవ పే కమిషన్ నివేదిక ఒక అసహ్యకరమైన నివేదిక అనీ, దేశమంతటి అశేష కేంద్ర ప్రభుత్వోద్యోగులూ ఐక్యంగా కోరిన కోర్కెలను ఇది తిరస్కరిస్తుందనీ మూడవ పే కమిషన్ సిఫార్సులుకు వ్యతిరేకంగాను, అందరికీ బోనసు కొరకూ జరిగే యీ సదస్సు భావిస్తున్నది.

అవుసరాల ప్రాతిపదికపై కనీస వేతనాన్ని నిర్ణయించాలనే దీర్ఘకాల కోర్కెను ఈ మూడవ పే కమిషన్ నిరాకరించి, గౌరవప్రదమైన జీవన స్థాయికై అలమటించే 28 లక్షల కేంద్ర ప్రభుత్వోద్యోగుల ఆశలను నేలరాసింది. 15వ ఇండియన్ లేబర్ కాన్ఫరెన్సు నిర్ణయించిన సూత్రాల ప్రకారం తన పదతిలో ఈ పే కమిషన్ కనీస వేతనాన్ని నిర్ణయించుటకు పూనుకొన్నా, పుష్టికరమైన ఆహారం విషయంలోనూ, కార్మికుని కుటుంబ సంఖ్యను నిర్ణయించడంలోనూ ఈ సూత్రాలనుకూడా త్రోసిపుచ్చే ఈ పే కమిషన్ కొన్ని లెక్కలను సృష్టించి, కనీస



వేతనాన్ని రు 196 లుగా చూపుటకు తంటాలు పడింది. అది కూడా చాలదన్నట్లు ప్రభుత్వసర్వీసులో జేరునాటికి ఈ ఉద్యోగి బ్రహ్మచారిగా వుంటాడు. కాబట్టి కనీస వేతనం రు 185 లుగా వుండాలని ఆ మేరకు తగ్గించి వేసింది. ఈ విధంగా ప్రభుత్వం తలపెట్టిన వేతన స్థంభన సిద్ధాంతాన్ని ఆచరణలో పెట్టుటకై పే కమిషన్ ఈ సర్క్యులర్ ఫీట్లన్నింటినీ చేసింది.

అన్నితరగతుల కార్మికులకూ, ఉద్యోగులకూ, జీవన వ్యయం 100 కి 100 పాళ్ళు సరిపడునట్లుగా కరువుభత్యాన్ని నిర్ణయించాలనే ఉద్యోగుల కోర్కెను పే కమిషన్ తిరిస్కరించింది. కమిషన్ సిఫార్సు చేసిన ఈ స్వల్పమైన కరువుభత్యం కొరకైనా 12 నెలలో (1960 ప్రాతిపదికపై) 8 పాయింట్లు జీవన వ్యయం పెరుగువరకూ దీర్ఘకాలం ఉద్యోగులు వేచివుండాలి. ఈ పద్ధతి ధరల సూచీ సంఖ్యలకు కరువుభత్యాన్ని ముడిపెట్టిన సూత్రానికే ఎసరుపెట్టుచూ, పెరిగిన ప్రతిపాయింట్లు ధరలకూ కరువుభత్యాన్ని సవరించడంవల్ల కార్మికులకూ, ఉద్యోగులకూ వచ్చే కరువుభత్యంతో ఒక భాగాన్ని కోసివేయడం జరుగుతోంది; ఆ విధంగా వారికి అన్యాయం చేయబడుతోంది. దీనికి తోడు, ధరల సూచీసంఖ్యల తయారీలో ప్రభుత్వంచేసేదగావల్ల ఈ కరువుభత్యం మొత్తంలో మరింత కోతబడుతూ వున్నది. మొత్తం జీవితావసర వస్తువుల ధరలన్నీ పందెపు పరుగు తీస్తూ వుండగా, ముఖ్యంగా ఆహారవస్తువులు దొరకకా, దొరికినా విపరీత ధరలు పలుకుతూ వుండినా, జీవనవ్యయం పెరుగుదలకు పూర్తిగా జీతాలను పెంచకపోవడమూ, ధరలసూచీసంఖ్యతో కరువుభత్యాన్ని ఆటోమేటిక్ గా లింకు చేయకపోవటమువల్ల స్థిరమైన జీతాలుగల కేంద్ర, రాష్ట్ర ప్రభుత్వోద్యోగులవంటి ఉద్యోగుల పరిస్థితి బహుదుస్సహంగా వుంటున్నది.

ఇతర సౌకర్యాల విషయంలో ఇప్పుడున్న అలవెన్సులు వగైరా సౌకర్యాలు చాలుననీ, భవిష్యత్లో వీటిని పెంచనపు సరంలేదనీ పే కమిషన్ దాదాపు సిఫార్సుచేసింది. అంతేకాదు; కొన్ని తరగతుల ఉద్యోగులకు ఇప్పుడున్న సౌకర్యాలను, ప్రమోషన్ అవకాశాలను తగ్గించమని కూడా సిఫార్సుచేసింది. లక్షలాదిగావున్న క్యాజుయల్, టెంపరరీ, సీజనల్, ఎక్స్ట్రా డిపార్టుమెంటల్ వర్కర్ల విషయం పూర్తినిర్లక్ష్యమే చూపింది. జీతాల స్కేళ్ళలో ఫిట్ చేయటం అనే పేరుతో కొన్ని తరగతుల ఉద్యోగులకు ఇప్పుడున్న జీతాలలోనే కోతపెట్టే విధంగా సిఫార్సు చేసింది.

17 లక్షలమందిగావున్న రైల్వేకార్మికులకోర్కెలనన్నిటినీ పే కమిషన్ త్రోసిపుచ్చి ఇదివరకటివలెనే వారు దుర్భర జీవితాన్ని గడుపునట్లు చేసింది. రైల్వేలో దుర్భరమైన పరిస్థితులు వున్నా రైల్వే కార్మికులకు తగినట్టి రక్షణ చర్యలుగాని, ప్రాథమిక పని ప్రమాణాలుగాని సిఫార్సు చేయబడలేదు.

ఈవిధంగా తక్కువ జీతాలుపొందే కార్మికులు, ఉద్యోగులయెడ సవతితల్లిప్రేమను జూపిన పే కమిషన్ కొద్దిమందిగా వున్న ఐ. ఏ. యన్ ఆఫీసర్లయెడ మాత్రం తన ప్రేమనంతా ఒకబోసింది. 4 వ తరగతి సిబ్బంది మొత్తం జీతంకంటే ఎక్కువగా నెల 1 కి రు 240 ల వరకూ పెద్ద ఉద్యోగులకు విద్య ఎలవెన్ను ఇది సిఫార్సు చేసింది. సంతుష్టి పొందిన నిరంకుశోద్యోగబృందం వుండాలనే సిద్ధాంతంపై ఈ వున్నతాధి

కారులకు అనేక అదనపు సౌకర్యాలకు సిఫార్సు చేసింది.

అడ్మినిస్ట్రేటివ్ స్టాఫ్ పనిగంటలలో అరగంటను పెంచటం ద్వారానూ, వర్క్ షాపు స్టాఫ్ పనిగంటలు పెంచటంద్వారానూ ప్రభుత్వోద్యోగులు పని భారాన్ని పెంచటానికి పే కమిషన్ మార్గాలను ఏర్పర్చింది. ఉత్పత్తి ఖరీదును తగ్గించుటకూ, సిబ్బంది సంఖ్యను తగ్గించుటకూగాను ఆటోమేషన్, ఆధునీకరణ మున్నగు సిబ్బంది తగ్గింపు పద్ధతులను అవలంబించమని పే కమిషన్ సిఫార్సు చేసింది.

8 1/2 శాతం కనీస బోనసును చెల్లించాలనే ఉద్యోగుల న్యాయమైన కోర్కెను ఈ కమిషన్ యాదాలాపంగా త్రోసి వేసింది. బోనసు కొరకై ఉద్యోగులు ఆందోళన చేసే సందర్భంలో పే కమిషన్ ఈ విషయాన్ని విచారిస్తుందని ప్రభుత్వం చెప్పింది. జీవన వేతనానికి, ఇప్పుడివ్వబడే హీన వేతనాలకూ మధ్యగల వ్యత్యాసాన్ని తొలగించటానికై ఉద్దేశించబడ్డ వాయిదాపడిన జీతమే బోనసు అని ప్రభుత్వం అంగీకరించినది. దీనిని లెక్కపెట్టుకుందానే పే కమిషన్ ఉద్యోగుల బోనసు కోర్కెను తృణీకరించింది.

సంప్రదింపులనీ, సలహాలనే పేరుతో కాలయాపన గావిస్తూ ప్రభుత్వం ఉద్యోగులకేమీ ఇవ్వకుండానే పే కమిషన్ రిపోర్టుపై ప్రభుత్వం కాలయాపనగావిస్తున్నది. ఇటువంటి పరిస్థితులలో ప్రభుత్వోద్యోగులలో అసంతృప్తి పెరుగుతూ వుండటమూ, కేంద్ర ప్రభుత్వోద్యోగులు పోరాటంవైపుకూ మొగ్గుతూవుండటమూ సహజమే.

**కేంద్ర, రాష్ట్ర ప్రభుత్వ ఉద్యోగులమధ్య ఐక్యత**

దాదాపు అన్ని కేంద్ర ప్రభుత్వోద్యోగులసంఘాలూ పే కమిషన్ సిఫార్సులను త్రోసిపుచ్చటయెడ, తమ కోర్కెలైన అవసరాల ప్రాతిపదికపై కనీస వేతనం, జీవన వ్యయం పెరుగుదలను పూర్తిగా భర్తీగా కరువుభత్యం మున్నగువాటికై పోరాటాన్ని ముందుకు తీసుకొనిపోతూవుండటం యెడల ఈ సదస్సు హర్షాన్ని వెలిబుచ్చుతున్నది. కొన్ని ఇబ్బందులున్నా ఈ ఉమ్మడి కోర్కెలపై మరింత హెచ్చయిన గట్టిఐక్యతను సాధించటం సాధ్యమని నమ్ముచున్నది. కేంద్ర, రాష్ట్ర ప్రభుత్వోద్యోగులకు ఒకేరకమైన జీతాలస్కేళ్ళూ, పని పరిస్థితులూ వుండాలన్న న్యాయమైన కోర్కెను బలీపరుస్తున్నది. రాష్ట్ర ప్రభుత్వోద్యోగులకు కూడా ఈ పే కమిషన్ సిఫార్సులు చాలా నష్టదాయకం; కాబట్టి వారు కూడా దీనియెడ భయాందోళనలు వ్యక్తం చేస్తున్నారు. కేంద్ర ప్రభుత్వోద్యోగులవలెనే వారుకూడా 8 1/2% కనీసబోనసు నిరాకరింపబడ్డారు. కాబట్టి ఈ ఉమ్మడిసమస్యపై 70 లక్షల కేంద్ర, రాష్ట్ర ప్రభుత్వోద్యోగులు ఐక్యంకావలసివున్నవి. పోరాటాన్ని జయప్రదం గావించాలంటే ఐక్యమే తీరాలిక్కడా. తమ దీర్ఘకాలిక కోర్కెలను సాధించుటకై మొత్తం కేంద్ర, రాష్ట్ర ప్రభుత్వోద్యోగులు ఏకంగా ఒక దేశవ్యాపిత ఉద్యమాన్ని సాగించుటకు పూనుకోవాలనీ, అటువంటి ఉద్యమమే ప్రభుత్వంచే తమ కోర్కెలను అంగీకరింపజేయగలదనీ ఈ సదస్సు వారికి విజ్ఞప్తి గావిస్తున్నది.

కేంద్ర, రాష్ట్ర ప్రభుత్వోద్యోగులఉద్యమానికి బాసటగా



నిల్వవలసినదిగా ఈ సదస్సు దేశమందలి అన్ని కేంద్ర ప్రతేడ్ యూనియన్ సంస్థలకూ విజ్ఞప్తి చేస్తున్నది. ప్రభుత్వోద్యోగులూ, కార్మికవర్గమందలి ఇతర సేవకులు ఈ విధంగా కలిసిపోరాడటం ద్వారానే ప్రభుత్వంయొక్క వేతనస్థంభన విధానాన్ని ఓడించ గలమని తెలియజేస్తున్నది.

## అందరికీ బోనసు యివ్వాలి

ప్రైవేటు, పబ్లిక్ రంగాలలో అన్ని ఫ్యాక్టరీలు సంస్థల లోనూ, కార్మికుల సంఖ్యతో నిమిత్తం లేకుండా, కార్మికులకూ ఉద్యోగులకూ బోనసు యివ్వకుండా నిరాకరించటాన్ని పేకమి షన్ సిఫార్సులకు వ్యతిరేకంగానూ, అందరికీ బోనసు కొరకూ జరిగే ఈ సదస్సు తన తీవ్రవాదోశనను వ్యక్తం చేస్తున్నది.

బోనసు అనేది వాయిదా పడిన జీతం అని ప్రతేడ్ యూని యన్ వుద్యమం ఏకగ్రీవంగా భావించింది. ఈ సూత్రాన్ని అనేక అవార్డులూ, ప్రభుత్వమూకూడా అంగీకరించినవి.

ఒక కోటి మందిగావున్న కేంద్ర, రాష్ట్ర ప్రభుత్వాల, స్థానిక సంస్థల వుద్యోగులు బోనసును కోరుటకు పూర్తిగా హక్కుకల్గి వున్నారు. కాని బోనసు యివ్వటాన్ని కొద్ది తరగ తుల కార్మికులకు మాత్రమే పరిమితం చేయటంద్వారా ప్రభుత్వం ఈ హక్కును నిరాకరిస్తున్నది.

కేంద్ర రాష్ట్ర ప్రభుత్వోద్యోగులకు బోనసు చెల్లించు విషయం మూడవ కేంద్ర పేకమిషన్ విచారిస్తుందనే పేరుతో ఈ సమస్యను కేంద్ర ప్రభుత్వం బోనసు రివ్యూ కమిటీకి నివేదించలేదు' అయినా, మూడవ పేకమిషన్ బోనసు విషయం ప్రస్తావించలేదు; ఆ విధంగా ఈ వుద్యోగు లందరూ మోస గింపబడ్డారు. ఇదేవిధంగా స్థానిక సంస్థల సిబ్బంది, ప్రభుత్వ డిపార్టుమెంటుచే నడపబడే సంస్థల సిబ్బంది, 20 మందికన్న తక్కువ కార్మికులున్న ఫ్యాక్టరీల సిబ్బంది, 5 ఏండ్లలోపుగా పనిచేసే ఫ్యాక్టరీలు, పావులు, ఎస్టాబ్లిష్మెంటు, ప్రభుత్వ నిర్వహణలోవున్న జబ్బుమిల్లులు, విద్య, వైద్యశాలలు, పరిశోధనా లయాలు, మున్నగు వాటిలో పనిచేసే సిబ్బంది అనేక తర గతుల కార్మికులు బోనసు హక్కునుండి మినహాయంపబడ్డారు.

కాబట్టి అందరికీ బోనసును వెంటనే చెల్లించాలనీ' అందుకై బోనసుచట్టాన్ని సవరించి, కేంద్ర రాష్ట్ర ప్రభుత్వాల' స్థానిక సంస్థల సిబ్బందికీ, ప్రైవేటు, పబ్లిక్ రంగాలలోని పరి శ్రమల సిబ్బందికీ, వాటి స్వభావంతోగాని, పనిచేసే సిబ్బంది సంఖ్యతోగాని నిమిత్తం చేకుండా, 83% కనీస బోనసును యివ్వాలనీ ఈ సదస్సు డిమాండు చేస్తున్నది.

ఈ అత్యవసర సమస్యపై కేంద్ర, రాష్ట్ర ప్రభుత్వో ద్యోగులందరూ ఒకే వేదికపై ఏకమై బలీయమైన వుద్యమాన్ని నిర్మించాలని ఈ సదస్సు కోరుచున్నది.

అందరికీ బోనసు నినాదంపై అన్ని కేంద్ర ప్రతేడ్ యూని యన్ సంస్థలూ కలసి ఆందోళన గావించాలనీ, కేంద్ర ప్రభుత్వం ఎట్టిజాప్యంలేకుండా ఈ కోర్కెను అంగీకరించేలాగున ఒత్తిడి తెవాలనీ ఈ సదస్సు విజ్ఞప్తి గావిస్తున్నది.

డిఫెన్సు ఆఫ్ ఇండియా రూల్సు "మిసా"

అత్యవసర సర్వీసుల నిర్వహణ చట్టం,

సమ్మె నిషేధములను ఉపసంహరించాలి

మూడవ పే కమిషన్ సిఫార్సులకు వ్యతిరేకంగా యు. సి. టి. యు.చే ఏర్పాటు చేయబడిన ఈ సదస్సు ప్రతేడ్ యూనియన్లపైనా, సమ్మె జేసే ప్రజాతంత్ర హక్కుపైనా భారత ప్రభుత్వం గావించే దాడియెడ తన తీవ్రవాదోశనను వ్యక్తం చేస్తున్నది. డిఫెన్సు ఆఫ్ ఇండియా రూల్సును ఉప యోగించి రైల్వేలలో 6 నెలలబాటు సమ్మెను నిషేధించింది : ఆ విధంగా రైల్వే కార్మికులకుగల సమ్మె హక్కును అది రద్దు గావించింది. అదే విధంగా భారత అహార సంస్థ కార్మికుల' బీహారు ఎలక్ట్రిసిటీ కార్మికుల, రాజస్థాన్, కేరళ రాష్ట్ర ప్రభు త్వోద్యోగుల, మద్రాసులో హిందూస్థాన్ టెలిఫోన్లకు కార్మికుల, కలకత్తాలో ప్రెస్ వర్కర్స్, ఇతర కార్మికుల సమ్మె హక్కును నిషేధించింది. మెయిన్ టెనెన్స్ ఆఫ్ ఇంటిర్నల్ సెక్యూరిటీ ఆక్టు (మిసా), అత్యవసర సర్వీసుల నిర్వహణ చట్టా లను ఆఖరుకు ఉపాధ్యాయుల సమ్మెను నిషేధించుటకుకూడా ఉపయోగించింది. ఈ విధంగా కార్మికులలో ఏఒక్క సెక్షనుకు వ్యతిరేకంగాగాక దేశంలో వున్న మొత్తం కార్మికవర్గానికి వ్యతిరేకంగా ఈదాడి జరపబడుతూ వున్నదని స్పష్టమౌతూ వున్నది.

సమ్మెజేసే హక్కు కార్మికుల, వుద్యోగుల ప్రాథమిక హక్కుగా ఈ సదస్సు భావిస్తున్నది; రాజ్యాంగ చట్టంవల్ల గుర్తించబడిన ఈ హక్కును ఏ సాకుతోనో నిరోధించటానికి ప్రభుత్వం గావించే ప్రయత్నాలను కార్మికవర్గమూ, ఉద్యో గులూ సాగనివ్వరని ఆ సదస్సు స్పష్టం జేస్తున్నది.

కాబట్టి డిఫెన్సు ఆఫ్ ఇండియా రూల్సునూ, 'మిసా'నూ అత్యవసర సర్వీసుల నిర్వహణ చట్టాన్ని, అత్యవసర పరిస్థితిని వుపసంహరించాలనీ, కార్మికోద్యమంపై సాగించబడే దాడిని ఆపాలనీ, ప్రజాతంత్ర హక్కులను గ్యారంటీ చేయాలనీ ఈ సదస్సు డిమాండు చేస్తున్నది. సమ్మె గావించే రైల్వే కార్మికుల పైనా, ఇతరులపైనా డిఫెన్సు ఆఫ్ ఇండియా రూల్సు క్రింద పెట్టబడిన కేసులనూ, కక్ష సాధింపు చర్యలనూ అన్నింటినీ వుపసంహరించాలని కోరుచున్నది.

## నిర్బంధ విధానంపై

తమ హక్కుల కొరకై వుద్యమాలు సాగిస్తున్న ప్రభుత్వో ద్యోగులపై తీవ్రమైన నిర్బంధ విధానాన్ని, కక్ష సాధింపు చర్య లనూ సాగిస్తున్న ప్రభుత్వ విధానాన్ని ఖండిస్తూ కామ్రేడ్ అజయ్ దాస్ ప్రవేశపెట్టిన తీర్మానాన్ని సదస్సు ఏకగ్రీవంగా అంగీకరించింది.

రాజస్థాన్ రాష్ట్ర ప్రభుత్వోద్యోగుల

సమ్మెకు అండదండలీయాలి

తమ న్యాయమైన, చట్టబద్ధమైన హక్కులకై పోరాడు చున్న రాజస్థాన్ ప్రభుత్వోద్యోగులపై అతిక్రూరమైన నిర్బంధ



## కేంద్ర, రాష్ట్ర ప్రభుత్వోద్యోగుల సదస్సు ( 12 వ పేజీ తరువాయి )

విధానాన్ని సాగిస్తున్న రాజస్థాన్ ప్రభుత్వ చర్యను పేకమిషన్ సిఫార్సులకు వ్యతిరేకంగా జరుగుచున్న ఈ సదస్సు తీవ్రంగా ఖండిస్తున్నది.

తమ కోర్కెలను ఉద్యోగులు తెలియబర్చిన తర్వాత నాలుగు నెలలు గడిచినా రాజస్థాన్ ప్రభుత్వం వారితో సంప్రదింపులకు పూనుకొనుటకు నిరాకరించింది, సమ్మె మినహా ఉద్యోగులకు వేరొక గత్యంతరంలేకపోయినప్పుడు ప్రభుత్వం తన రాక్షస హస్తాన్ని చాచింది. శాంతియుతంగా జరిగే ప్రదర్శనలపై లాఠీచార్జీలు, బాష్పవాయు ప్రయోగాలూ నిత్యకృత్యమైపోయాయి; ఒక ఉద్యోగి ఆహుతియైనాడు; అనేకమంది గాయపడ్డారు. సమ్మె నాయకులూ, కార్యకర్తలూ వందలకొలది అరెస్టు గావించబడ్డారు: సమ్మెను బలపర్చే ఇతర ట్రేడ్ యూనియన్ యొక్క, సంస్థలయొక్క కార్యకర్తలూ కూడా పెద్ద సంఖ్యలో అరెస్టు గావించబడ్డారు. ఉద్యోగుల గృహాలపై కూడా దాడి జరిగి వారి కుటుంబాలుకూడా దాడికి గురిచేయబడ్డవి. జయపూర్ లో కర్ఫ్యూ విధించబడింది.

వీరోచితమైన ఈ పోరాటాన్ని, నిబ్బరంతో సాగిస్తున్న రాజస్థాన్ ప్రభుత్వోద్యోగులను ఈ సదస్సు అభినందిస్తున్నది. వారి మనో నిబ్బరాన్ని ఈ రాక్షస నిర్బంధవిధానం చెడగొట్టలేక పోయిందీ : మొక్కవోని ధైర్యంతో వారు సమ్మెను సాగిస్తూ వున్నారు.

రాష్ట్ర ప్రభుత్వోద్యోగుల ఈ సమ్మెకు పూర్తిమద్దతు నిస్తున్న రాజస్థాన్ కార్మికవర్గాన్ని, ప్రజలనూ ఈ సదస్సు అభినందిస్తున్నది : 1973 జూలై 13 జయపూర్ బందునూ, జూలై 24 న రాజస్థాన్ బందునూ జయప్రదంగా జరుపుటకు శ్లాఘిస్తున్నది.

ఈ నిర్బంధ విధానాన్ని వెంటనే అపాలనీ, అరెస్టు అయిన వారినందరినీ విడుదల చేయాలనీ, సి. ఆర్. పి. ని వుప సంహరించాలనీ, సమ్మెనాయకులతో సంప్రదింపులు జరపాలనీ, వారి న్యాయమైన కోర్కెలను అంగీకరించాలనీ ఈ సదస్సు రాజస్థాన్ ప్రభుత్వాన్ని కోరుతున్నది.

### ఎక్స్ప్రెస్ డిపార్టుమెంటల్ హైవేస్ పై

పోస్టులు డిపార్టుమెంటులో రెండు లక్షలమంది, ఇతర డిపార్టుమెంటులో అనేక వేలమంది ఎక్స్ప్రెస్ డిపార్టుమెంటల్ ఎంప్లాయిబులుగా వున్నవారిని డిపార్టుమెంటల్ ఎంప్లాయిబులుగా తీసుకోవాలన్న కోర్కెను ప్రభుత్వం నియమించిన కమిటీ నిరాకరించింది. పైగా వీరు హెచ్చుగా గ్రామీణప్రాంతాలలో వున్నారనే సాకుతో, తామే నిర్ణయించిన హీనమైన కనీస వేతనంలో 20 శాతం తగ్గించి, దాని ప్రాతిపదికపై వీరిపనిగంటలకు ప్రొరేటా జీతం యివ్వాలని నిర్ణయించింది. ఇవి మిక్కిలి హానికరమైన సూచనలు కావటమేగాక లక్షలాదిమందిగా వున్న వీరి ప్రస్తుత జీతాలుకూడా తగ్గే ప్రమాదంవుంది. కాబట్టి ఈ కమిటీ సూచనలను నిరాకరించి, వీరినందరినీ డిపార్టుమెంటల్ ఎంప్లాయిబులుగా తీసుకోవాలని ఒక తీర్మానం ఆమోదించబడింది.

## మ దు రై లో 7500 మంది

### బట్టల మిల్లు కార్మికుల సమ్మె

తమిళనాడ్ లోని పెద్ద పారిశ్రామిక కేంద్రాల్లో మదురై ఒకటి. జూన్ నెల 1 వ తేదీ నుండి 7500 మంది బట్టలమిల్లు కార్మికులు నిరవధికసమ్మె సాగిస్తున్నారు. డి. యం. కె. ఐ. యన్. టి. యు. సి. యూనియన్లు మాత్రం సమ్మెలోలేవు. సి. ఐ. టి. యు. హెచ్. ఎం. ఎస్, ఎ. ఐ. టి. యు. సి. తదితర సంస్థలకు చెందిన ఎనిమిది సంఘాలు కలిసి జాయింట్ యాక్షన్ కమిటీగా ఏర్పడి సమ్మెకు నాయకత్వం వహించారు.

పని భారానికి వ్యతిరేకంగాను, జీతాలు పెంచాలని, రిట్రెంచ్ చేయబడిన కార్మికులను తిరిగి పనిలోకి పెట్టుకోవాలని కోరుతూ కార్మికులు సమ్మె మొదలుపెట్టారు. ఇదే సమయంలో స్పిన్నింగు డిపార్టుమెంటులో కార్మికులపై మిల్లు అధికారులు చేయిచేసుకోవటంతో ఆకార్మికులపట్ల సానుభూతిగా మదురైమిల్లులోను, పాండ్యన్ మిల్సులోను కార్మికులందరు సమ్మె చేశారు.

మొదటి తప్పును దిద్దుకొనే దానికి బదులుగా మిల్లు మేనేజిమెంటు కార్మికులపై ప్రతీకార చర్యగా జీతాలు యివ్వడం ఆపివేసింది. 18 మంది కార్మికులకు సస్పెన్షన్ ఆర్డరు జారీ చేసింది. పోలీసును రంగంలోకి దించింది. డిప్యూటీ లేబర్ కమిషనర్ కన్సిలియేషన్ మీటింగుకు రమ్మంటే ఆతడిని లెక్క చేయలేదు. మేనేజిమెంటు యీ వైఖరికి నిరసనగా కార్మికులు నిరవధిక సమ్మెకు పూనుకున్నారు.

పూర్తి జీతాలు యివ్వాలని, సస్పెన్షన్ ఆర్డర్ ను వాపసు తీసుకోవాలని, బాబ్స్ కార్మికులకు ఎక్కువ జీతాలు యివ్వాలని, 1972 సంవత్సరపు బోనసు విషయం పరిష్కారం చేయాలనేవి కార్మికుల కోర్కెలు.

డి. యం. కె, ఐ. యన్. టి. యు. సి.లు మినహా అన్ని పార్టీలు సమ్మె కండగా సంయుక్తంగా జూన్ 25 న ఒక ప్రదర్శన, సభ, జరిపాయి. సమ్మెకు అన్ని విధాల సహాయం అందించాలంటూ అన్ని కార్మిక సంఘాలకు, ప్రజానీకానికి రాష్ట్ర సి. ఐ. టి. యు. కమిటీ విజ్ఞప్తి చేసింది.

### విద్యుచ్ఛక్తి కార్మికుల చే

### రాష్ట్ర వ్యాపిత ధర్నా

ఖాళీలను భర్తీచేయాలి, వేతనాలు పునర్నిర్ణయించాలి, ఎలవెన్యూలివ్వాలి మొదలగు ఐదు కోర్కెలమీద అంచెలవారీగా ప్రత్యక్ష కార్యాచరణకు పూనుకోవాలని తమిళనాడు విద్యుచ్ఛక్తి కార్మికుల కేంద్రసంఘం నిర్ణయించింది.

మొదటి అంచెలో రాష్ట్రవ్యాపితంగా 50 కేంద్రాలలో జూన్ 15 న ధర్నా జరుపబడింది. రెండవ అంచెగా జూన్ 21 న 18 కేంద్రాలలో యీ కోర్కెలను బలపరుస్తూ యితర యూనియన్లు, రైతుసంఘాలు, ప్రదర్శనలు, సభలు జరిపాయి. ఆఖరి అంచెలో జూలై 25 న లాంఛన సమ్మెకు ఈ పిలుపు యివ్వటం జరిగింది. ఐ. యన్. టి. యు. సి. యూనియన్లు కూడా సమ్మెలోకి తేవటానికి కృషిజరుగుతోంది.



# హాయమైన రంగుభేదంపాటింపుకువ్యతిరేకంగా దక్షిణాఫ్రికా కార్మికవర్గం తిరుగుబాటు

తెలజాతి మైనారిటీ ఫాసిస్టుపాలన సాగిస్తున్న రాజ్యా  
లలో అఫ్రికాఖండంలోని దక్షిణాఫ్రికా ఒకటి. ఇచ్చట  
నల్లరంగుకార్మికులకు, తెలరంగు కార్మికులకు అన్ని విషయాల  
లోను తేడా చూపబడుతోంది. అర్థికంగాను, సాంఘికంగాను,  
రాజకీయంగాను అన్నింటా తేడాయే.

ఈ దేశంలో నల్లకార్మికులను అతిక్రూరంగా దోచు  
కొని అత్యధిక లాభాలు గడించే పరిశ్రమల్లో బంగారు గని  
పరిశ్రమ ఒకటి.

బంగారు గనుల్లో భూగర్భంలో పనిచేసే నల్ల కార్మికుని  
నెలసరి సగముజీతం 18 అఫ్రికన్ నాణేలు. అతనితోపాటే  
భూగర్భంలో అదే పనిచేసే తెలకార్మికునికి నెలసరి సగము  
జీతం 400 అఫ్రికన్ నాణేలు.

అంటే నల్లరంగు కార్మికునిమీద తెలరంగు కార్మికుని  
అధిక్యత 22 రెట్లు అన్నమాట !

1972 సంవత్సరంలో బంగారు గని పరిశ్రమలో నల్ల  
కార్మికులకు చెల్లించిన మొత్తం జీతాల బిల్లు 950 లక్షల  
అఫ్రికన్ నాణేలు. ఆ పరిశ్రమలో పన్ను చెల్లించక పూర్వం  
లాభాలు 5480 లక్షల అఫ్రికన్ నాణేలు. అనగా 1971 సంవ  
త్సరం కంటే లాభాలు అదనంగా 2120 లక్షల నాణేలు అన్న  
మాట !!

అంటే 1972 లో నల్లకార్మికుల కిచ్చిన మొత్తం వేతనం  
కంటెకూడ పరిశ్రమ కొచ్చిన అదనపు లాభాలు ఎక్కువ అన్న  
మాట.

ఎంత క్రూరమైన దోపిడి.

అందుకనే యీనాడు దక్షిణాఫ్రికా సమ్మె పోరాటా  
లతో కుతకుత ఉడికిపోతోంది. సమ్మె వెల్లువ ఒక పరిశ్రమ  
తర్వాత మరొక పరిశ్రమను ముంచెత్తుతోంది.

1973 ఏప్రిల్ నెలలో 35000 మందితో ప్రారంభమైన  
సమ్మె పోరాటాలు మే నెల వచ్చేసరికి 1,50,000 మందిని  
రంగంలోకి దించాయి.

ఈ పోరాటాలన్నీ ప్రధానంగా దర్బాన్ నగరంలో  
జరిగినా అనేక యితర పట్టణాల్లోకూడ జరిగాయి.

ఒక్క వేతనాల కోసమేగాక తోటి కార్మికుల పైన  
జరుగుతున్న అన్యాయమైన దాడులను నిరసించేందుకు రాజ  
కీయ కోర్కెలను ప్రకటించేందుకు కూడా జరుగుతున్నాయి.

ఈ సమ్మె పోరాటాల ఫలితంగా అనేక పరిశ్రమల  
యజమానులు తమ కార్మికుల జీతాలను 12 శాతం నుండి  
50 శాతం వరకూ పెంచారు.

కొందరు యజమానులు అలస్యంచేస్తే తమ పరిశ్రమలకు  
కూడా సమ్మె పోరాటం ప్రాకుతుందేమోనని భయపడి  
అదరాబాదరా జీతాలు పెంచారు.

కొన్ని పరిశ్రమల్లో యీ విధంగా జీతాలు పెంచబడు

తున్నాయి. మరికొన్నిచోట్ల సమ్మెలు దీర్ఘకాలం జరిగినచోట్ల  
తీవ్ర నిర్బంధవిధానమూ, అరెస్టులు జరుగుచున్నాయి.

ఏమైనా నల్ల కార్మికుడు అమానుషమైనదోపిడిని అంతం  
చేయటానికి లేచినట్లబడ్డాడు. అఫ్రికన్ నేషనల్ కాంగ్రెసు  
యొక్క జాతీయగీతంపాడుతున్నాడు. ఎర్రజెండా చేతబట్టాడు.  
రాజ్యాధికారంకావాలంటున్నాడు. అఫ్రికన్ జాతీయకాంగ్రెసు  
చిహ్నంగా సమ్మె సభలలో బిగించిన పిడికిలితో శాల్యాట్  
చేస్తున్నాడు.

రంగుభేదం, జాతి వివక్షతపాటించే అమానుష దక్షిణా  
ఫ్రికాపాలన అంతమవటం తథ్యం.

## కార్మికుల పోరాటం ఫలితంగా కమల్ స్టీల్ ఇండస్ట్రీస్ మేనేజిమెంటు వెనకడుగు

విశాఖపట్నంలో ఇండస్ట్రీయల్ ఎస్టేటులో 'కమల్ స్టీల్  
ఇండస్ట్రీస్' అనే ఒక ఫ్యాక్టరీ వుంది. హిందుస్థాన్ షిప్  
యార్డుకు కావలసిన స్పేరు పార్ట్లను కొన్నింటిని యీ ఫ్యాక్ట  
రీలో తయారుచేస్తారు. ఇచ్చట 60 మంది పనిచేస్తారు.

యూనియన్ పెట్టుకుంటే పనినుండి తొలగిస్తామని గత  
రెండు సంవత్సరాలుగా మేనేజిమెంటు బెదిరిస్తూ వస్తోంది.  
ఈ మధ్యనే కార్మికులు సంఘం నిర్మించుకున్నారు. అందు  
మీదట 4-3-73 న పనిలేదనే మిషన్ కొందరిని తొలగించింది  
మేనేజిమెంటు. మేనేజిమెంటు చర్యకు ప్రతిచర్యగా కార్మికులు  
మరుక్షణమే సమ్మెచేశారు. రెండుగంటలపాటు సమ్మె జరిగిన  
తర్వాత మేనేజిమెంటు దిగివచ్చి తొలగించిన వారిని తిరిగి  
పనిలో పెట్టుకుంది.

## సి.ఐ.టి.యు సెక్రటేరియట్ విస్తృత సమావేశం

సి.ఐ.టి.యు సెక్రటేరియట్ విస్తృత సమావేశం జులై  
నెల 18వ తేదీన కలకత్తాలోని కేంద్ర అఫీసులో జరిగింది.  
అందుబాటులోనున్న వర్కింగ్ కమిటీ సభ్యులనుకూడ అహ్మ  
నించటం జరిగింది. కామ్రేడ్ బి. టి. రణదివె అధ్యక్షత వహిం  
చారు.

రాజస్థాన్ లో సమ్మెచేస్తున్న ప్రభుత్వోద్యోగులపైన పోలీ  
సులు సాగిస్తున్న నిర్బంధ విధానాన్ని సమావేశం ఖండించింది.  
అరెస్టు చేయబడిన ఉద్యోగులను వెంటనే విడుదల చేయాలని,  
సంప్రతింపులద్వారా వారి కోర్కెలను ప్రభుత్వం ఆమోదించా  
లని యీ సమావేశం తీర్మానించింది.

సంస్థ నిర్మాణానికి సంబంధించిన అనేక సమస్యలను  
చర్చించిన పిదప వర్కింగ్ కమిటీ సమావేశాన్ని ఆక్టోబరు  
మొదటివారంలో న్యూఢిల్లీలో జరపాలని నిర్ణయించుకున్నది.



( 16 వ పేజీ తరువాయి )

రిక్తా వర్క్ యూనియన్ కార్యదర్శి శ్రీ సుబ్బారావు, జిల్లా విద్యార్థి ఫెడరేషన్ కార్యదర్శి శ్రీ జి. వెంకటేశ్వరరెడ్డి, చేనేత కార్మికుల తరపున రమణయ్యగారు సభలో ప్రసంగించారు.

### రాజమండ్రి

జులై 23 న రాజమండ్రిలో శ్రీకృష్ణా సినిమా హాలులో నిరుద్యోగ వ్యతిరేక అధికధరల నిరోధక సదస్సు జరిగింది. సి.ఐ.టి.యు ఉపాద్యక్షులు శ్రీ జి. యస్. బాలాజీదాస్ అధ్యక్షత వహించారు.

సమావేశ ప్రాముఖ్యతను శ్రీ ఉప్పలూరి సుబ్బారావు గారు వివరించారు.

డాక్టరు ఎ. బి. నాగేశ్వరరావుగారు సదస్సు ప్రారంభించారు. వీరేశలింగం జూనియర్ కాలేజీ ఆంగ్ల అధ్యాపకులు శ్రీ మారితెట్టి నాగేశ్వరరావు, సమాచార పత్రిక సంపాదకులు శ్రీ జి. యస్. ఆర్. ఆంజనేయులు, చేంబరు ఆఫ్ కామర్స్ మాజీ కార్యదర్శి శ్రీ శ్రీకాకుళపు సత్యానందం, రమణం శ్రీరాములు, చామకూరి శ్రీనివాసరావు, బయ్యా సత్యం (యస్. యస్. పి.)గారు ప్రసంగించారు.

### హనుమకొండ

23 వ తేదీన హనుమకొండలో బుద్ధభవన్ లో సి. ఐ. టి. యు. యస్. యఫ్. ఐ. ల అధ్యక్షాన శ్రీ వై. రంగయ్య అధ్యక్షతన సమావేశం జరిగింది. విద్యార్థులు, కార్మికులు ఎక్కువ సంఖ్యలో పాల్గొన్నారు. శ్రీయుతులు బి. ఆర్. భగవాన్ దాస్, స్వామిచరన్, చంద్రమౌళిగారు నిరుద్యోగ సమస్యలపై ప్రసంగించారు.

### రాయగడలో

యు.సి.టి.యు పిలుపునందుకొని ఒరిస్సా రాష్ట్రం కోరాపుట్ జిల్లా రాయగడలోని సి. ఐ. టి. యు అనుబంధ సంఘాల నాయకత్వాన జులై 23 న నిరుద్యోగ వ్యతిరేక దినం జరుపబడింది. రాయగడలో సి.ఐ.టి.యు యూనియన్ల సమన్వయ కర్త శ్రీ బృందావన్ బక్షిపాత్రో, గూడ్సు షేడ్ లేబరు యూనియన్ కార్యదర్శి శ్రీ వానపల్లి అప్పారావు, రిక్తా డ్రైవర్స్ యూనియన్ తరపున శ్రీ దాసరి అప్పలస్వామి, మోటారు ఎంపాయిస్ యూనియన్ శ్రీ గండ్రేటి కృష్ణారావు, పాప్ ఎంపాయిస్ యూనియన్ కార్యదర్శి శ్రీ ముంజేటి సత్య నారాయణగారు రాయగడలోని వివిధ ప్రాంతాల్లో మూడు బహిరంగసభలలో మాట్లాడారు. అనంతరం సాయంత్రం పెద్ద ఊరేగింపు జరిగింది.

కటక్ బండ్ :

### ప్రభుత్వ పాలసీలకు వ్యతిరేకంగా :

బ్లాక్ మార్కెటీరు గుత్త కోటీశ్వరులు తిండిగింజలు దాచివేసే నిల్వదార్లు ప్రజలను యిష్టమొచ్చినట్లు దోచుకొని తెగబలసిపోవటానికి, ధరల పెరుగుదలకూ కారణమైన కాంగ్రెసు ప్రభుత్వ పాలసీలకు వ్యతిరేకంగా ఒరిస్సాలో ముఖ్యనగరమైన కటక్ లో జులై 10 వ తేదీన బండ్ కార్యక్రమం జయప్రదంగా నిర్వహించబడింది. వివిధ రాజకీయ పార్టీలు ఉమ్మడిగా యిచ్చిన యాపిలుపులను, సి.ఐ.టి.యు,

## గాలి, నీరు సప్లయ లేక ఇల్లెందు గని కార్మికుని మరణం

### మేనేజిమెంటు నిర్లక్ష్యంవల్ల నిరసన చర్య

భూగర్భంలో పనిచేసే బొగ్గుగని కార్మికులకు తగినంత గాలి, నీరు సప్లయగావాలని ఖమ్మంజిల్లా ఇల్లెందు బొగ్గుగని (స్ట్రీట్ పిట్) కార్మికులు గత ఏప్రిల్ నెలలో సమ్మె చేశారు. గాలి, నీరు కావాలన్న కోర్కెమీదనే సమ్మెచేయాల్సివచ్చిందంటే యీ కనీస అవుసరాలను తీర్చవలసిన మేనేజిమెంటు నిర్లక్ష్యం ఏ మోతాదులోవుందో స్పష్టమవుతోంది. కార్మికులు తెగించి సమ్మె చేసిన తర్వాతనే మేనేజిమెంటు హామీలు యిచ్చి సమ్మె విరమింపజేసింది. అపదమొక్కులుగా హామీలు యిచ్చిందేతప్ప ఈనాటికీ తగిన ఏర్పాట్లు చేయలేదు.

స్ట్రీట్ పిట్ లో 24 వ లెవెలు, 17 వ లెవెలు, 30 వ లెవెలులో 18 రైసుల్లో భరింపరాని వేడి వుంది. 5 నిమిషాలుకూడ వుండలేని స్థితి. దీనికితోడు త్రాగేందుకు నీరు సప్లయ కూడ లేదు. ఈ భరింపరాని పరిస్థితులవల్ల జులై 28 వ తేదీన 'ఎ' రిలేలో శ్రీ ఎర్ర సాయిలు అనే 18 వ నెంబరు లాడీసు కార్మికుడు ( బొగ్గు తొట్టు నింపే కార్మికుడు) మృతిజెందాడు.

సోదర కార్మికుని మరణానికి దారితీసిన మేనేజిమెంటు నిర్లక్ష్యానికి నిరసనగా ఆ గని కార్మికులు వెంటనే పనులు మాని వేశారు. 29 వ తేదీ ఉదయం గని కార్మికులందరూ కాలరీ ఏజంటు ఆఫీసు ఎదుట నిరసన ప్రదర్శన జరిపారు. 30 వ తేదీ నుండి పనులకు హాజరవుతున్నారు. ఇల్లెందు కాలరీలోని మిగతా గనుల్లోకూడ కార్మికుల రక్షణ విషయంలో నిర్లక్ష్యం ప్రదర్శించబడుతోంది. కావున అన్ని గనుల కార్మికులు ముందుకు వచ్చి కాలరీ మేనేజిమెంటుపై వత్తిడితెచ్చి కార్మికుల ప్రాణాలకు భద్రత కల్పించేందుకు చర్యలు తీసుకోవలెనంటూ స్ట్రీట్ పిట్ కార్మికులు మిగతా గనుల కార్మికులకు విజ్ఞప్తి చేశారు.

ఎ. ఐ. టి. యు. సి, హెచ్. ఎం. ఎస్. లు కూడ బలపర్చాయి. జనరల్ సమ్మె, పూర్తిబండ్ నిర్వహింపబడ్డాయి.

కటక్ నగర ప్రజాజీవితం స్తంభించిపోయింది. పరిశ్రమలు, ప్రభుత్వ ఆఫీసులు మూతపడ్డాయి. బస్సులు కదలలేదు. సినిమా హాలుస్, పోస్టాఫీసులు, హోటళ్లు ఆఖరుకు చిన్న కిలీ కొట్టి, టీ దుకాణాలు సహితం బండ్ లో పాల్గొన్నాయి. కటక్ లో దినపత్రిక ఏదీ వెలువడలేదు.

గత రెండేళ్లుగా ఒరిస్సా రాష్ట్రం కరువు కాటకాలకు గురవుతూ వచ్చింది. ప్రజలు పడుతున్న బాధలు వర్ణనాతీతం. తల్లిదండ్రులు బిడ్డలను పోషించుకోలేక అమ్ముకుంటున్న ఘటనలు, ఆత్మహత్యలు అనేకం. ఏదోరకంగా ప్రాణాలు నిలబెట్టుకోవాలని ఆకుఅలములు, అడవి దుంపలు తింటుండటం పరిపాటయింది. ఈ పరిస్థితిలో గతనాలుగైదు నెలలుగా రాష్ట్ర వ్యాపితంగా అనేక సదస్సులు జరిగాయి. ప్రజాస్వామిక శక్తులను సమీకరించటానికి కృషి జరిగింది. నెలల తరబడి పట్టుదలతో జరిగిన యీ కృషియే జులై 10 న బండ్ సంపూర్ణంగా జయప్రదం కావటానికి దారితీసింది.



# ఉద్యోగాలు యివ్వాలి లేదా భృతి యివ్వాలి

యు.సి.టి. యు పిలుపుపై నిరుద్యోగ వ్యతిరేక ప్రదర్శనలు

జూలై 23 న నిరుద్యోగ వ్యతిరేక దినం జరపవలెనని యు. సి. టి. యు. యిచ్చిన పిలుపు ననుసరించి నెల్లూరు, విశాఖపట్నం, విజయవాడ, కొత్తగూడెం, హనుమకొండ, ఇల్లందు, రాజమండ్రి పట్టణాల్లో ప్రదర్శనలు, సభలు జరుపబడ్డాయి. ఈ ప్రదర్శనల్లో యువకులు, విద్యార్థులు, కార్మికులు కూడ పాల్గొన్నారు.

నిరుద్యోగ సమస్యను వివరిస్తూ సి. ఐ. టి. యు. ప్రదేశ్ కమిటీ ప్రచురించిన కరపత్రం 2000 కాపీలు యీ సందర్భంలో వివిధ కేంద్రాలలో అమ్ముడుపోయాయి.

సౌత్ సెంట్రల్ రైల్వే ఎంప్లాయిస్ యూనియన్ విజయవాడ బ్రాంచి ఆధ్వర్యమున, యు. సి. టి. యు. పిలుపు ననుసరించి, జూలై 23 వ తారీఖున, నిరుద్యోగమునకు వ్యతిరేకంగా విజయవాడలోని రైల్వే కార్మికులు దాదాపు 300 మంది ఊరేగింపుతో మధ్యాహ్నము 12-00 గంటలకు యూనియన్ ఆఫీసునుండి బయలుదేరి విజయవాడ, మద్రాసు రైల్వే విద్యుద్దీకరణ చీఫ్ ఎలక్ట్రికల్ ఇంజనీరుగార్కి మెమోరాండం సమర్పించారు. ముఖ్యముగా ఈ ప్రాజెక్టు మొదలుపెట్టి సంవత్సర మైనప్పటికీ, ఈ ప్రాజెక్టులో దాదాపు నాలుగు వేల మందికి ఉద్యోగ అవకాశములు ఉన్నప్పటికీ ఉద్యోగాలు ఎవరికి పెద్ద ఎత్తున యిచ్చుటలేదు.

ఈ ప్రాంతములో నిరుద్యోగము పెచ్చుపెరిగి పోతున్నప్పటికీ ఉద్యోగాలు యిచ్చే అవకాశము ఈ ప్రాజెక్టులో ఉన్నప్పటికీ ఈ ప్రాజెక్టు అధికారులు ఉద్యోగాలు యివ్వకుండా కాలయాపన చేసినందున దానిని నిరశిస్తూ తక్షణము ఉద్యోగాలు యివ్వాలని డిమాండ్ చేసింది. యిదే సమయములో ఈ ఆఫీసులో కొందరికి దొడ్డిత్రోవన ఉద్యోగాలు యిస్తున్న తీరును నిలిపివేయాలని ఈ మెమోరాండంలో డిమాండ్ చేసింది.

ఈ ఊరేగింపుకు యూనియన్ డివిజనల్ ప్రెసిడెంటు, కార్యదర్శులు శ్రీ సయ్యద్ బాజీ, బుల్లెబ్బాయి, విజయవాడ బ్రాంచి ప్రెసిడెంటు, కార్యదర్శులు శ్రీ సామ్యాయేల్, బిక్షాలు నాయకత్వము వహించారు. ఊరేగింపు చీఫ్ ఇంజనీర్ ఆఫీసుకు చేరి తమ మెమోరాండం చీఫ్ ఎలక్ట్రికల్ ఇంజనీరుకు సమర్పించుటకు మొదట అభ్యంతరము పెట్టినప్పటికీ కార్మికులందరూ పట్టుపట్టినందున మెమోరాండం తీసుకొని, దానిలోని విషయములను సక్రమముగా పరిష్కరిస్తానని హామీయిచ్చారు.

## విశాఖ పట్టణంలో

జూలై 23 న విశాఖపట్టణంలో ప్రదర్శన జరిగింది. శ్రీయుతులు సోలమన్ రాజు, ఎ. ఎన్. ఎన్. మూర్తి, గంగాధరరెడ్డిగార్లు నాయకత్వం వహించారు.

సి. ఐ. టి. యు. విశాఖపట్టణం కౌన్సిల్, నిరుద్యోగ సంఘం, విద్యార్థి సంఘం (యన్. యఫ్. ఐ.), షిప్ యార్డు లేబర్ యూనియన్ల ఆధ్వర్యమున యీ ప్రదర్శన జరిగింది.

నిరుద్యోగ సమస్యపై యన్. గంగాధరరెడ్డి, (సి. ఐ. టి. యు. విశాఖ కౌన్సిల్ అధ్యక్షులు), శ్రీ శివప్రసాద్ - నిరుద్యోగ సంఘ కన్వీనర్ శ్రీ శివరామకృష్ణ (యన్. యఫ్. ఐ.), శ్రీ శశిభూషణరావు (షిప్ యార్డు లేబర్ యూనియన్ అధ్యక్షులు), శ్రీ రామారావు (యువజన సంఘం) మాట్లాడారు. ఈ మొత్తం కార్యక్రమంలో షిప్ యార్డు లేబర్ యూనియన్ ప్రధాన పాత్ర వహించింది.

## కొత్త గూడెంలో

ఖమ్మంజిల్లా కొత్తగూడెం పట్టణంలో జూలై 23 న సి. ఐ. టి. యు. విద్యార్థి సంఘం (యన్. యఫ్. ఐ.)ల తరపున 15 మందిలో సైకిల్ ప్రదర్శన జరుపబడింది.

సాయంత్రం 5 గంటలకు తహశీల్దారు కార్యాలయానికి వెళ్ళి నలుగురితో కూడిన ప్రతినిధివర్గం మెమోరాండం అందజేసింది. శ్రీయుతులు ఏలూరి లక్ష్మీనారాయణ, గోపాలరెడ్డి, మిరాసా హెచ్, గోపాలరావుగార్లు ప్రదర్శనకు నాయకత్వం వహించారు.

## ఇల్లందు కాలరీ పట్టణంలో

శ్రీ ఎ. సత్యనారాయణగారి అధ్యక్షతన నిరుద్యోగుల సమావేశం జరిగింది. శ్రీయుతులు పి. రాజారావు, పి. యన్. ఆర్. చారిగార్లు నిరుద్యోగ సమస్యను వివరించారు. అనంతరం ఊరేగింపుగా వెళ్ళి తహశీల్దారుకు మెమోరాండం అందించారు.

## నెల్లూరులో

సి.ఐ.టి.యు; భారత విద్యార్థి ఫెడరేషన్, మహిళా సంఘం, యువజన సంఘాల నాయకత్వాన జూలై 23 న నెల్లూరులో నిరుద్యోగ వ్యతిరేక ప్రదర్శన జరిగింది. ఇందులో 500 మంది పాల్గొన్నారు. ప్రదర్శన అత్యుత్సాహం బహుస్థాయిలోని అన్ని ముఖ్యవిధులు గుండా సాగింది. ప్రదర్శనానంతరం ఉయ్యాలకాలువ మైదానంలో బహిరంగసభ జరిగింది. సభకు పట్టణ కమ్యూనిస్టుకమిటీ (మార్క్సిస్టు) కార్యదర్శి ఆర్. పు అధ్యక్షత వహించారు.

సి.ఐ.టి.యు రాష్ట్ర కమిటీ సభ్యులు శ్రీ వి. శ్రీహరి,

(మిగతా 15 వ పేజీలో)

ప్రజాశక్తిప్రెస్ విజయవాడలో ముద్రింపబడి, సి. ఐ. టి. యు, ఆంధ్రప్రదేశ్ కమిటీ వక్షాన

శ్రీ నందూరి ప్రసాదరావుచే విజయవాడ నుండి ప్రకటించబడింది.

ఎడిటర్ : శ్రీ నందూరి ప్రసాదరావు.





మనసు ఫౌండేషన్  
పుస్తకాల పరిశీలనావట్టిక

పుస్తకం పంఖ్య	KLVO4A105
పుస్తకం పేరు	అక్షరాల పరిశీలన
తారీఖు	23-8-23
ముందు అట్ట	NO
వెనుక అట్ట	NO
మొత్తం పేజీలు	17
పెద్ద సైజు పేజీలు	NO
భాగం పేజీలు	NO
లేఖ పేజీలు	NO
తయారు చేసినది	Jyothi
పేజీలు వివరించినది	Jyothi
పాన్ చేసినది	Nandini
పరిశీలించినది	pragathi
పేజీలు పరిశీలించినది	
లైబ్రరీలో చేసినది	
ప్యాకింగు చేసినది	
పాన్ చేయబడినది	
తప్పులు	No
పరిస్థితి	good